



ኣብ ሰልስተ ወርሒ ዝሕተም መጽሔት ኣድነት ውድብ ንዲሞክራሲያዊ ለውጢ ቀዳማይ ሕታም 1 ጥቅምቲ 2019

ትሕዝቶ

1. ርእሰ ዓንቅጽ ውድብ ኣድነት ንዲሞክራሲያዊ ለውጢ
2. መስራቲ ጉባኤ ውሓዲለ
3. ጋዜጣዊ መግለጺ
4. ቃል ምሕዝነት ውሓዲለ ኣብ ኮንፈረንስ ንቅሎ ኣደታት
5. ልደት ሰውራ ኩርዓትን ኣብንን ኤርትራ
6. መበል 18 ዓመት ዝኸሪ መስከረም 2001
7. ጸብጻብ መስራቲ ጉባኤ ውድብ ኣድነት ንዲሞክራሲያዊ ለውጢ

ሕልና ክትኣስር ብቕዓት ክሳብ ዘይብልካ

ርእሰ ዓንቅጽ

ውድብ ሓድነት ንዲሞክራሲያዊ ለውጢ

26 መስከረም 2019

ሕልና ክትኣስር ብቕዓትን ክእለትን ክሳብ ዘይብልካ ሰባት ምእሳር ትርጉም የብሉን፡ ሰባት እንተተኣሰሩ፡ እንተተኣየሩ ካልኣት ድርብ ሕልና ዝግቕጠቁ ይመጹ። ሰባት ኣሲርካ ትርጉም ዘይብሉ ምኳኑ ዘርኢ ታሪኻዊ መቐያይሮ ቃልሲ እንሆ ሎሚ ቆጫ ከም ዝተተንከፈ ንህቢ ህዝቢ ኤርትራ ብነድሪ ንቃልሲ ተብሂሱሉ ዘሎ ዕላማ ንምዕዋት ዓብይ ምልክት'ዩ።

ሰብ ምምሳል ዘይኮነስ፡ ሰብ ምዃን'ዩ። ከመይስ ሰብ ክውለድ ምስ ሙሉእ ክብሩ፡ ነጻ ፍጡርን ብምዃኑ። ሰብ ምምሳል ዘይኮነ፡ ሰብ ሰብ ምዃኑ እንተፈሊጡ ከምኡ ንሰባት ከባቢኡን ዝርዳእ ዘስተውዕልን'ዩ ዝኸውን። ልክዕ'ዩ ሰባት ይንዋሕ ይሕጸር ኣብ ዝነብርሉ መዋእል ዕድመ ብብዙሕ ኣውንታዊ ይኹን ኣሉታዊ ተርኽቦታት ከም ዝጸለዉ። ይኹን'ምበር ካብ'ቲ ኣብዝተኣከባ ከባቢ ብፍሉይ ኣሉታዊ ባህርን ጠባያት ዝምዕብሉ ተምሳል ሰባት ኣለዉ ፡ ባህሪ ሕልና ሰባት ዘይብሉም ምዃኖም ዘረድእ ብዙሕ ክጥቀስ ይከኣል።

ሰብ ምምሳልን፡ ሰብ ምዃን ክልተ ዝተፈላልዩ ትርጉም ዘለዎ'ዩ። ሰብ መሲሎም ሰብ ዘሳቕዩ ባህርያት ፍጥረት ስምዒትን ኣተኣሳስባን ተረድኦን ሕልናን ዘይብሉም እዮም። ገለ ጸኒሕ ኣዘራርባ ኣሎ” ሰብኣይ ወይ ሰባት ንስቓይ'ዮም ተፈጠሮም” ይበሃል። ኣብ ሕሉፍ ታሪኽ ህዝብና ተጋድሎ ናብራ ሂወት፡ ከቢድ ጸዕሪ ዝካየደሉ ድሩትነት ዘለዎ ትሕዝቶን፡ከምኡ ኣብ ፍሉይ ኩነታት ዝረኣይ ጨካኛት መራሕቲ ዘካይዱዎ ኩናት፡ ከም ውጽኢቱ ስደት፡ሕሰም መከራ፡ ሕማም፡ ስእነት፡ ጥሜትን ብዝተኣሳሰረ ብሂል ዘመን ሰላም ምስተቀየረ፡ዕርቂ ምስ ኮነ ዘዘንትዉሉን ዝተርኽሉን'ዩ። ከምዚ ኣብ ሃገርና ኣጋጢሙ ዘሎ መወዳእታ ዘይብሉ ሰላም ዘይረኣየሉ፡ ዕርቂ ዘይወረደሉ ግን ሰብ ምምሳል እንተዘይኮይኑስ ከም ሰብ ዘቁጽር የብሉን።

ኣብ ዝሓለፈ ቅንያት ብሓፈሻ ንልዕሊ 27 ዓመታት ንዲሞክራሲን ሰላምን፡ ልዕላውነት ሕግ ፍትሕን ዝሓተቱ ኤርትራውያን ነባራት ተጋደልቲ ብፍላይ ከኣ ብእኩብ ንልዕሊ 18 ዓመታት ኣብ ማእሰርቲ ዝበልዩ ዘለዉ ላዕሊ ሰበ ስልጣን ህግዲፍ፡ ኣብ ታሪኽ ኤርትራ መወዳደሪ ዘይብሉ ኣብ ርእሶም ዝፍጸም ዘይሰብኣዊ ተግባራትን ኣተሓሕዞን፡ ኣብ ልዕሊ ግዝኣት ምሕደራ ኤርትራ ፡ህዝቢ፡ ብፍላይ መንእሰያት፡ ምሁራት፡ ተቃዋሚቲ ፖለቲካውያን እሱራት፡ ሃገራዊ ኣገልግሎት ዘርዘርካ ዘይውዳእ ገበናት ዝፍጸም ዘሎ ምስ ሰብ ምዃን ዘይኮነስ፡ ምስ ሰብ መሲልካ ምንባር ዝረኣየሉ ጨካን ኣተሓሕዞ ዘለዎ ምሕደራ'ዩ።

እዚ ዝፍጸም ጭካኔታት ኣብ'ቶም ንዲሞክራሲን ፍትሕን፡ ልዕላውነት ሕግን ዝጣበቑ፡ ንመሰሎምን ክብርም ዝከላኸሉ ዝሓተቱ፡ ዝቃለስሉን ከቢድ ዋጋ መስዋእቲ ዝኸፍልሉ ኣብ ፖሊቲካዊ ምሕደራ ራእይን ትጽቢትን፡ ረብሓ ዘለዎም ዓቕሚ ኣዳም ዝበጽሑ ዜጋታት ጥራሕ ዘይኮነ፡ ክሳብ'ቶም ተተይ ዝብሉ ኣብ ፖሊቲካዊ ምሕደራን ሃገርን እንታይ ምዃኑ ዘይፈልጡ ልቢ ዘይቆጸሩ ህጻናትን፡ እንትርፎ ንሰናይ እምበር ፍሉይ ረብሓ ዘይብሉም መንኰሶም ኣብ ደብርታት ገዳማትን ዝመነኑ ካህናት ደናግል፡ ኣቕሸሽቲ ፈለስቲ፡ ኣብ ልዕሊ ኣረጋውያን ሽማግሌታትን፡ ኣደታትን ብዝተፈላልዩ መልክዑ ዝፍጸም መቀጻጸሪ ዘይብሉ ጭካኔታት ግፍዕታትን'ዩ።

መላኺ ስርዓት ህግዲፍ'ምበኣር ብዘይተነጸረ ክስታት ብዘይፍትሕን ፍርድን ንዘይተወሰነ ዓመታት ትሕቲ ምድሪ

ዳጉንምም ንኸተዘንትወሉ ዘሕንኹ፡ ዘሕዝን ተሰሚዑ ዘይፈልጥ ንሓደ ርብዒ ክፍለ ዘመን ኣብ ማእሰርቲ ደርብይዎም ንሞት ዘቃልዎም ዜጋታት ዝርከብሉ ሃገር-ሰብ ክትብሉሉ ዘይከኣል ደረጃ ንገምገም ጸድፊ ዝመርሖ ኣብ ግፍዕን ስቓይን ኣብጸሕዎ ይርከብ ። ኣብ ኤርትራ ሰብ፡ ሰብ ንዘይምኳን ዝተለማመድዎ ኣለዉ ክትብል ዘየድፍርኻ እንተኾነሉ፡ እቶም ጨካናት መራሕቲ ጥራሕ ዘይኮኑ፡ እቶም ዝግፍዑ ዝጭቆኑ ማዕረ ክንድዚ ዝኣክል ስቓይን መከራን ተሰኪሞም ክኸዱ ሰብ ንኸይመስሉ ብራዕድን ሽብርን ማእሰርትን ዝተገደዱ ዝርከብሉ ሃገር ኮይና ኣላ።

ፍትሒ መሰል ክብሪ ምስ ጎደለካ ከኣ፡ ሙሉእ ሰብ ምዃንካ ይተርፍ'ም፡ ክብርኻ ይጎድል ይቐንጠጥ፡ መሰልካ ይጎድል ትግፋዕ ከም ሰብ ኮይንካ ብሰላም ንምባር ተቋርጸሉ ብጥዑይካ ከለኻ ሕሙም፡ ምስ ኣምሮኻ ከለኻ ጽሉል ትቅየረሉ ዘበነ ምሕደራ ህግዲፍ ሰብ ምምሳል ጥራሕ'ዩ። መላኺ ስርዓት ህግዲፍ ግን ሰባት እንተኣሰረ ሕልናን ኣተሓሳስብን ክኣስር ኣይክእልን፡ እዚ ስለ ዝኾነ ከኣ ህዝቢ ኤርትራ ስቓይ ነዊሕዎን መሪርዎን ይኣክል ብማለት ከም ቆፎኡ ዝተተንከፈ ንህቢ ንቃልሲ
ተበጊሱ ኣሎ።
ኣብ ኤርትራ ስርዓትን ሕግ፡ ሰላም ዲሞክራሲን ንምትካል ውድብ ሓድነት ንዲሞክራሲያዊ ለውጢ ኣብ ዘካይዶ ቃልሲ፡ ህዝቢ ኤርትራ ክብሩን ተሓልዩ፡ መሰሉ ተኸቢሩ ከም ዜጋ ዝነበረላ ሃገር-ሰብ፡ ሃገር ኤርትራ ክትህሉ፡ ኣብ መስርሕ ጎደና ቃልሲ ሓርነት ይምርሽ ይርከብ። ውድብ ሓድነት ንዲሞክራሲያዊ ቃልሲ ምስ ኩሎም ፖለቲካውያን ሓይልታት ይኹኑ ሲቪካውያን ማሕበራት ኣብ'ቲ ዘራኽቦም ብሓባር ኣንጻር ምልኪ ኣብ ዝካየድ ቃልሲ መስራቲ ሓድነታዊ ጉባኤ ዘሕለፎ ውሳኔታቱ ኣትኪሉ ከይተሓለለ ክሰርሓሉን ከኣ ተበጊሱ ኣሎ።

ዘለኣለማዊ ክብርን ዝኸርን ንስውኣትና

ቤ/ጽ ዜና ውድብ ሓድነት ንዲሞክራሲያዊ ለውጢ

26 መስከረም 2019

እንቋዕ ኣብዚ ደረጃ'ዚ ኣብጽሓና ዝኸበርኩም ኣባላት ጉባኤ፡



ዝኸበርኩም ኣባላት ጉባኤ፡

ብመጀመርታ፡-

- ሰለስተኡ ኣካላት ለውጢ ኣብ ሓባራዊ መረዳኢታ ንምብጻሕ ብዘይ ምሕላል ንዝጸዓኡን ዘበርከቱን ኣባላት መርሕነታት፣ መድረኽ፣ ኤርትራዊ ምንቅስቃስ ንፍትሒ፣ ሰልፊ ዲሞክራሲ ህዝቢ ኤርትራ፣
- ጉባኤና ክዉን ንምግባር ኣብ ሽማግሌታት ተኸፋፊሎም፡ ዝተፈላለዩ ንጥፊታት ምቅርራብ ንዘወቱ፣
- ከምኡ'ውን፡ ኩሎም ሓለፍቲ ካድራትን ኣባላትን ሰለስተኡ ኣካላትና፡ ካብ ምስ ሓድሕድ ምልላይ ክሳብ ሓድሕድ ምትእምማን ንምፍጣር ዝአመተ፡ ባይታ ኣብ ምምድማድ ዝተኸየዱ ኣኼባታት ብምስታፍ፡ ሓገዘቲ ሓሳባትን ርእይቶታትን ዘቕረቡኩም፣

እንቋዕ ኣብዚ ደረጃ'ዚ ኣብጽሓና እብል።



ነፍሱ ወከፍ ምዕባለ ናቱ አገባብ ስለ ዘለዎ፡ ሰለስቲኡ አካላትና ድማ ኣብዚ ደረጃ ንምብጻሕ ዝሓለፎ መስርሕ ከይዘከርኩዎ ክሓልፍ ኣይደልን፡-

1. ዋና ፈጻሚ ስራሕ ኤርትራዊ ሃገራዊ መድረኽ፡ ኣቶ ሰመረ ሃብተማርያም፡ ኣብ ወርሒ ሓምሌ ናይ 2018 ዓም፡ ምጥርናፍ ኤርትራዊ ሓይሊታት ዕላማ ዝነበሮ፡ ናብ ሸዱሽተ ኤርትራውያን ውድባት ደብዳቤታት ንምጽሓፍ ተበግሶ ወሲዱ። ሰልፊ ዲሞክራሲ ህዝቢ ኤርትራ ሓንቲ ካብዘን ዝተጠቐሻ ሸዱሽተ ኤርትራውያን ውድባት ነይራ። ኣብቲ ግዜቲ ኣብ መንጎ ሰዲኤን ኤርትራዊ ምንቅስቃስ ንፍትሒን ዘተ ይካየድ ስለ ዝነበረ፡ ነዚ ብወገን መድረኽ ዝተወስደ ተበግሶ ንኤርትራዊ ምንቅስቃስ ንፍትሒ ተሓቢሩ።
2. ሸዱሽቲኦም ደብዳቤታት ዝተጻሕፈሎም ውድባት ክሳብ ወርሒ ጥቅምቲ ናይ 2018 ዓም ኣብ ዝነበረ ግዜ ኣብ ዘካየዱዎ ኣኼባታት፡ ኣብ መንጉኦም ገለ ጥርናፊ ኪገብሩ ኣብ ምርድዳእ በጺሖም ነይሮም። እቲ ዘተ፡ ክሳብ ወርሒ ጥቅ ናይ 2019 ዓም ቀጺሎ'ኳ እንተ ነበረ ብዝተፈላለየ ምኽንያታት ግን ኣብ መዕለቢ ሸቶኡ ክበጽሕ ኣይከኣለን። እዚ ዝተቀሰ ኩነታት'ውን ብእእዋኑ ንኤርትራዊ ምንቅስቃስ ንፍትሒ ይሕበር ነይሩ'ዩ።
3. ካብ ለካቲት 2019 ዓም ጀሚሩ ድማ፡ እዘን ነዚ ሎሚ ዝኸፈት ዘሎ ጉባኤ ዝወደባ ሰለስተ አካላት፡ ድሕሪ ነዊሕ (ዓሚቕ) ናይ መርሕነታተን ዘተን፡ ኣባላት ዝተሳተፉዎ ኣኼባታትን፡ መስርሕ ዘተ ንምስራቕ ሓድሽ ውድብ ኣትየን። ኣብ መንጎ ሰለስቲኡ አካላት ዝተኸየደ ቀጺሊ ዘተታት፡ ዝነበረ በበይንኻ ናይ ምስራሕ ዘይድልውነት ተሰሪዞ፡ ሓደ ፖለቲካዊ አካል ናይ ምምስራት ስምምዕ/ምርድዳእ ተበጺሑ።

ቀንዲ ዕላማ ናይዘን ሰለስተ አካላት፡ ድሕነት ህዝቢን ሃገርን ምበር ግዜኡ ዝሓለፎ አገባብ ዝተነጻጸለ ህላወ ኣብቂዑ፡ ናብ ሓድሽ ጥርናፊ ምእታው ዝብልዩ። በዚ መሰረት ከአ፡ ሓደ ናይ መስጋገሪ ግዜ ኣወሃሃዲ አካልን፡ ነቲ ስምምዕ ዝተበጽሓሉ ሓደ አካል ንምፍጣር ንዝግበር ጉባኤን ኣብኡ ክጸድቕ ዘለዎ ሰነዳትን ንምቅርራብን ምንዳፍን ዕማማት ዘለዎም ሰለስተ ሸማግሌታትን ቆይመን። ኣወንታዊ ውጽኢቱ እነሆ እዚ ሎሚ ዝኸፈት ዘሎ መስራቲ ሓድነታዊ ጉባኤ ኩይኑ። ከም ኩሉ ዝሓለፈ ቃልሲታትና፡ መስርሕ ምድላው ናይዚ ጉባኤ'ውን ቀሊል ነይሩ ክብሃል ዝከኣል ኣይኩንን። ይኹን'ምበር፡ ሳላ ኣብ መንጎ ሰለስቲኡ አካላትና ዝጸንሐ ሓባራዊ ልዑል

ትዕግስትን ምጽውዋርን፡ ከምኡ'ውን ንትስፋው መጻኢና ቀዳምነት ብምሃብ፡ ኣብዚ ተበጺሑ ዘሎ ደረጃ ክንበጽሕ ኣኸኢሉና። ሓባራዊ ናይ ስራሕ ባህሊ ኣጥሪና ኣብ ክንብለሉ ንኸእል ደረጃ በጺሕና ክብል እኸእል።

እምበኣር፡ ኣብ ገግዜኡ ንኣባላት ሰለስቲኡ ኣብዚ ጉባኤ ዝሳተፍ ዘሎ ኣካላት ይሕበር ከም ዝነበረ፡ ንዘራኸቡና ጉዳያት ምልላይን ብኡ መሰረት ብሓባር ንምስራሕ ዝህሉ ተኸእሎታት ምድህሳስን ዝዓለመ፡ ንልዕሊ ሓዲ ዓመት ዝቐጸለ መስርሕ ሓድነት፡ ውጽኢቱ፡ እዚ ሎሚ ዝኸፈት ዘሎ ጉባኤ ኢዩ። ንድሌታትናን ትጽቢታትናን ዘማልአ ኣይኹን'ምበር፡ ኣወንታዊነት ናይዚ ውጽኢት'ዚ ዘካትዕ ኣይኮነን። ድሌታትናን ትጽቢታትናን፡ ናይ ኩሉ ኤርትራዊ ሓይሊታት ለውጢ ኣብ ትሕቲ ሓዲ ጽላል ተጠርኒፉ ንትግባረ ናይ ሓባር ዕላማ ብሓባር ምስራሕ ነይሩ። ድሕሪ ሕጂ ክቐጽል ዘለዎ'ውን ንሱ ክኸውን ኣለዎ። ምክንያቱ፡ ናይዚ እዋን ሓባራዊ ዕላማ፡ ሃገርና ሕጂ ወሪዳቶ ካብ ዘላ ደረጃ ኩሉ-ጎናዊ ምንቀሳቃሳ መሊሳ ከየንቁልቁለት ምድሓና ስለ ዝኸነ። እዚ፡ ኩሎም ኤርትራውያን ሓይሊታት ለውጢ ዝሰማምዑሉ ናይዚ መድረኽ ቀዳምነት ምዃኑ ኣየካትዕን'ዩ። ናይ ሓባር መረዳእታ፡ ድሌትን፡ ዕላማን ምዃኑ ሓይሊታት ተቐውሞ ካብ ኣመናሉ፡ ሓባራዊ ቀዳምነት ተዋሂቡዎ ሽቶኡ መታን ክወቅዕ፡ ካብ ሓዲ መድረኽን ኣብ ትሕቲ ሓዲ ጥርናፊን ዘይስርሓሉ መመኸኔታታት ኣይረኣየናን። ስለዚ ከኣ፡ ኣብዚ እዋን'ዚ፡ ኣብ መንጎ ኤርትራዊ ሓይሊታት ተቐውሞ፡ ሕቶ ሓባራዊ ስራሕ መተካእታ የብሉን። ቅድሚ 13 ወርሓት ጀሚሩ ዝተገብረ ናይ ሽዱሽተ ውድባት/ኣካላት ተቐውሞ ፈተነታት ከኣ፡ ነዚ ዕላማ'ዚ ክወን ንምግባር ዝዓለመ ነይሩ። ክብ ኢሊ ጠቐሰዮ ከም ዘሎኹ፡ በዚ ጉባኤና ኣቢልና ጀሚርናዮ ዘሎና ጉዕዞ፡ ኣብ ናይ ሓባር ሽቶ ንበጽሓሉ ናይ መጀመርታ ስጉምቲ ምዃኑ'ዩ። ካብኡ ዝዓቢ ወይ ዝንእስ ዕላማ ክህሉ ኣይግባእን። ሓደን ንሱ ጥራይን እንተ ዘይ ኮይኑ፡ ክሳብ ሕጂ ካልእ ኣማራጺ መገዲ ወይ ቅጥዒ ኣይተረኸበን።

ዝኸበርኩም ኣባላት መስራቲ ጉባኤ፡

ኣገባብ ተሳታፊነት ጉባኤ ዝምልከት፡ ጠንቁ ዝተፈላለዩ ምክንያታት ዝኾነ ሓቂታት ዘገደዶ ኢዩ። ኣባላትና ኣብ ዝተፈላለዩን ኣዝዩ ዝተረሓሓቑን ቦታታት ምህላዎም፡ ሕጽረት መጎዓዓዚ ሰነዳት፡ ሕጽረት ፊናንሲያዊ ዓቕሚ ኣባላት፡ ከምኡ'ውን ካብ ስራሕ ፍቓድ ዘይምርካብ፡ ዝኣመሰሉ ገለ ካብቶም ዕንቅፋታት ኢዮም። ነዘም ክንቅይድም ዘይከኣልና ክውንነታት/ሓቂታት ኣሚንና፡ ምስኣም ዝሰማምዑ ስጉምቲታት ምውሳድ ወይ ኣገባባት ምጥቃም'ምበር ካልእ ምርጫ ኣይተረኸበን። እዚ ስለ ዝኸነ፡ ነቲ ልሙድን ዲሞክራሲያዊን ዝኸነ ኣገባብ ተባሂሉ ክስርሓሉ ዝጸንሐ ተሳትፎ ጉባኤ ክንክተል ኣይተኻእለን። ብፍላጥን ስምምዕን ዝተኸተልናዮ ኣገባብ ስለ ዝኸነ ካብ ዲሞክራሲያዊነትን ኣሳታፊ ውክልናን ዝረሓቐ ምርጫ ኣይኮነን። ድሌትን ክውንነትን ኩሉ ግዜ ብሓዲ ዝጎዓዙ ከም ዘይኮኑ ድሮ ተዓዘብናዮን ዘስተማቐርናዮን ምረት'ዩ። ልክዕ ከም ተሳትፎ፡ ናይዚ ጉባኤ ውጽኢት'ውን ንህሉው ኩነታትና ዘንጸባርቐ ክኸውን ባህርያዊ ስለ ዝኸነ፡ እዚ ምስ ዘጋጥም ክሕድሰና ወይ ከም ዘይንቡር ክውሰድ የብሉን።

ይኹን'ምበር፡ ጉባኤና፡ ናብቲ ንደልዮን ንጽብዮን ዝቐረበ ውጽኢት መታን ከመዝግብ፡ ኩሉ ዝከኣል ዝበለ ፈተነታትን ጸዕሪታትን ተገይሩ'ዩ። ኩለን ሓይሊ ዓማማትና፡ ብዕቱብነት ክስርሓሉ ዝጸንሐ ዕማማትን፡ ከምኡ'ውን ብመሰጋገሪ ኣወሃሃዲ መርሕነት፡ ክካየዱ ዝጸንሑ ቀጻሊ ኣኼባታትን ንምጥቃስ፡-

1. ኣብ ጉባኤ ክጸድቁ ዘለዎም ሰነዳት ተነዲፎም ናብ ዝተፈላለዩ ደረጃ ሓላፊነታት ኣብ ዝርከቡ ጥራይ ዘይኮነ ዋላ ኣብ ናይ ምሉእት ኣባላት ኣኼባታት ቀሪቦም ተገሊጾምን ናይ ምትዕርራይ ሓላባት ተዋሂቡዎምን። ብኡ መሰረት ከኣ ተደጋጋሚ ለውጢታትን ምምሕያሻትን ተገሩሎም።

2. ኣብ ጉባኤ ብምቕራብ፡ ተዘትዮሎም ክጸድቁ ዘለዎም ጉዳያት ወይ ኣርእስቲታት፡ ከም ንድፈ-ሓሳብ ከይኖም ብምቕራብ ኣባላት ክፈልጡዎምን ኣብኣም ዘለዎም ርእይቶታት ከም ዘቕርቡን ተገይሩ።
3. ኣብዚ ጉባኤ ተመሪጹ ዝቐውም መርሕነትና፡ ነቶም ቀንዲ ናይ ኤርትራዊ ሕብረተ-ሰብ መግልጺታት ዝኹኑ ረጅሒታት ዘማልእ ክኸውን ከም ዘይክእልኡ ርዱእ እንተ ኮነ፡ ነቶም ኣብዚ ግዜ'ዚ ከይተጎሰዩ ዘይሕለፉን ክማልኡ ዝኸእሉን ጎንታት/ረጅሒታት ብዕቡብነት ኣጽኒኡ እማመ ዘቕርብ ኣምራጺ ሽማግሌ/ኮሚቴ ቆይሙን ተዳልዮሉን።
4. ብኣካል ኣብዚ ጉባኤ ክሳተፉ ዘይከኣሉ፡ ግን ካልኣት ናይ ምስታፍ ቅጥዒታት ወይ ኣማራጺታት ዝርከቡሎም ኣባላት፡ ኣብ ዘዘለዉዎ ቦታታት ከይኖም ክሳተፉን ክከታተሉን ዘኸእሎም ምቕርራባት ተገይሩም ኣሎ።

ኣብ ላዕሊ ተዘኪሮም ዘለዉ ምድላዎት፡ ውጽኢት ጉባኤ፡ ብመጠኑ'ውን እንተኮነ ኣዕጋቢ ክኸኸውን ይሕግዙዮም።

ዝኸበርኩም ኣሓትን ኣሕዎትን፡

ካልእ ንምዝኸኻር ዝኣክል ክብሎ ዝደሊ፡ ከም ተወሳኺ ንናይ ኣሰናዳኢት ሽማግሌ፡ ንጉባኤ ዝምልከት፡ ናይ ግዜ ረጅሒ'ዩ። ብሰንኪ'ቶም ኣብ ላዕሊ ተዘኪሮም ዘለዉን ካልኣት ንዕኡም ዝመስሉ ረጅሒታትን፡ ዘይተለምደን ዝተደረገን ተሳታፍነት ናይዚ ጉባኤ ኣወንታዊ መታን ክኸውን፡ ዘለዎና ክልተ መዓልታት ብግቡእ ናይ ምጥቃም ኣገባብ ምኽታል ዝብል'ዩ። ዝተገብረ ምድላዎት ይኹን፡ ንኣገባብ ኣክያይዳ ጉባኤ ዝምልከት፡ ወጲኡ ዘሎ ቅጥዒ/ታት፡ ኣብ ርእሲቲ ክብ ኢሉ ዝተዘከረ ኣድላይነቱ፡ ጉባኤና ኣብ ውሽጢ'ቲ ተመዲቡሉ ዘሎ ግዜን፡ ብኣወንታን፡ ክዘዘም ዝሕግዝ ረጅሒታት'ውን ኢዩ። እዚ ማለት ግን፡ ነፍሲ-ወከፍ ኣባል ጉባኤ፡ ብንቕሓትን ብምርዳእን እንተ ዘይተጠቐሙሉ፡ ሸቶኡ ናይ ምውቃዕ ተኸእሎኡ ክትሕት'ዩ። ነዚ ከጋጥም ዝኸእል ኣሉታዊ ተኸእሎታት'ዚ ንምውጋድ፡ ብውሑዱ ከኣ ንምንካዩ/ንምጉዳሉ፡ ንኩሉ ኣብ ግምት ዘእተወ፡ ካብ ምጅማር ክሳብ ምፍጻም ጉባኤ ንዘሎ ግዜ ክንጥቀመሉ ዘኸእለና፡ ብምጭቕጭቕ (tightly) ዝተዳለወ ናይ ግዜ ሰሌዳ ብትሪ (firmly) ምጥቃም ክሓተና'ዩ። ንሳልሳይ መዓልቲ ኣብ ጉባኤ ወይ ኣኼባ ክሳተፍ ዝኸእል ኣባል ናይዚ ጉባኤ ክርከብዩ ኢልካ ትተኣማመነሉ ዕድል የለን። ስለዚ፡ ነዚ ኣብ ግምት ዘእተወ፡ ንቕሕ ተሳታፍነት ኣባላት ጉባኤ ልዑል ተደላይነት ኣለዎ።

ኣብ መወዳእታ፡ ንኩሎም ከይተሓለሉን ደኺምና ከይበሉን፡ ኣብ ሽማግሌታት ተመዲቦምን ከይተመደቡን፡ ንዓወት ናይዚ መስራቲ ጉባኤ ንዝሰርሑን ዘበርከቱን ኣባላት ሰለስቲኡ ኣካላትና፡ ደጊመ እናመሰገንኩ፡ ጉባኤና፡ ጻማ ጻዕሮምን ተወፋይነቶምን ዘንጸባርቕ ዕዉት ውጽኢት ክመዝግብ ዘሎን ተስፋን ምንዮትን እገልጽ።

ኣድላይነት ምቕጣብ ግዜ ክህሉ እንዳ ተማሕጻንኩ ንባዕላይ ግዜ ክቐትል ስለ ዘይብለይ፡ ሓጺር መእተዊ ቃለይ ኣብዚ እድምድም።

ሓው ተስፋሚካኤል ዮውሃንስ
ዓወት ንመስራቲ ጉባኤና!

ዓወት ንዲሞክራሲያ ቃልሲ ህዝቢ ኤርትራ!

ብዙሕ መስዋእት ዝተኸፈሎ ሃገራዊ ሓድነትና ዓቂብና



መስራቲ ጉባኤ

ፍራክፈርት፣ ጀርመን – 24 ነሐሴ 2019

ዝኸበርኩንን ዝኸበርኩምን ጉባኤኛታት፡

ብመጀመርያ እንቋዕ ብደሓን መጻኹም፤ እንቋዕ ከኣ ድሕሪ ናይ ዳርጋ ሓደ ዓመት ሓባራዊ ጉዕዞ ኣብ መስራቲ ጉባኤና ገጽ ንገጽ ኣረኣኦና። ኣብ ቃልሲ ከምዘጸናሕና መጠን ብዙሓት ቅድሚ ሕጂ ብኣካል ዝተራኸብና ክንከውን ከለና፤ ገሌና ድማ ድማ ንፈለማይና ኢና ንራኸብ ዘለና። ብዝኸነ እነሆ ሎሚ ዕላማ ኣራኺቡና ተኣኪብና ኣለና እሞ ጽቡቕ ሌላ ይግበረልና። ኣብዚ ኣድራሻዚ ምስ ሓርበኛትት ገዳይም ተጋደልቲ ብምርካባይ ከኣ ዓቢ ክብሪ ከምዝስማዓኒ ከይጠቐስኩ ክሓልፍ ኣይደልን።

ቅድሚ ናብ ካልእ ጉዳይ ምእታወይ፣ ኣገዳሲ ኮይኑ ስለዝስማዓኒ፤ ገለ ምስጋና ክቕርብ ፍቕዱለይ። ብመጀመርያ ነቶም ደኺምና ከይበሉ፣ በቲ ኣብ ከምዚ ዝኣመሰለ መስርሕ ዝፍጠር ውረድ ደይብ ከይሰልከዩን ከይተዓናቕፉን ተስፋ ከይቀረጹን፣ ክዕውቱ ምዃናም ድማ ኣሚናምን ተኣማሚናም፤ ብሓያል ወንን ብልዑል

ተወፋይነትን ለይቲ ምስ መዓልቲ ሰሪሖም ኣብዚ ንክንበጽሕ ዘብቅዑና፤ ኣባላት ግዝያዊት መሲጋገሪት መሪሕነትን ኣባላት ናይተን ኣብ ትሕቲኣ ኮይነን ክሰርሓ ዝጸነሓ ሸማግሌታትን ልባዊ ምስጋና ይብጸኩም ክብል ይደሊ።

ንሳቶም ውን እንተኾነ ብድሕሪኦም ኮይኖም ኣጅኹም ኣጀና ዝብልዎም፣ ሓገዝ ክሕተቱ እንከለዉ ድማ ካብቲ ዝተሓተቱዎ ንላዕሊ ዘበርከቱ ብጻት እንተ ዘይህልውዎም ከምዚ ዝኣመሰለ ዕውት ስራሕ ክሰርሑ ኣይምኻኣሉን ኔሮም እዮ ንኹሉኹም፣ ኣብዚ ብኣካል እትርከቡን፣ ብዝተፈላለዩ ምኽንያታት ክትርከቡ ዘይከኣልኩምን ኣባላት ናይዚ ዝምስረት ዘሎ ውድብ ልዑል ምስጋናይ ይብጸሕኩም። እዚ ድማ መርኣያ ናይቲ ኣብ ነብሲ ወከፍ ኤርትራዊ ዝርከብ ሓያል ሃገራዊ ስምዒትን ሓላፍነታዊ መንፈስን ሃገራዊ ሓልዮትን እምበር ካልእ መግለጺ ኣለዎ ክብል ዝኸእል ኣይመስለንን። ብርግጽ ከኣ ኤርትራዊ ሃገራዊነት መሰረት ናይ ኤርትራዊ ሓድነትን ዋሕስ ቀጻልነት ናይ ናጻን ልዑላዊትን ኤርትራ እዩ ክብል ይደፍር ። በዚ ሓያል እምነት'ዚ ተደሪኽና ከኣ ኢና ንኤርትራዊ ሃገራዊነት ከም ቀንዲ መለላይናን እቲ ፍጹም ኣብ ዋጋ ዕዳጋ ዘይነእትዎ መትከልን፤ መሰረት ናይዚ ንምስርቶ ዘለና ሓድሽ ውዳቤ ጌርና ተበጊስናን ነዊሕ ተጓዲዝናን ኣብዚ ከኣ በጺሕናን ዘለና። ነዚ ጽኑዕ እምነት'ዚ ሒዝና ከኣ ክንዕውት ምዃንና ዘጠራጥር ከምዘይኮነ ኸኣ ታሪኽና ባዕሉ ህያው ምስክር እዩ። እቲ ምንታይ፣ እዛ ሎሚ ንሕበነላን ሓርነት እውን ከነልብሳን ንቃለሰላ ዘለና ነጻን ልዑላዊትን ኤርትራ ውጽኢት ናይዚ ኤርትራዊ ሃገራዊነትን ኣብ ክሊኡ ዝተረጋገጸ ኤርትራዊ ሃገራዊ ሓድነትን፤ እዚ ሓድነት'ዚ ዝፈጠር ሓያል ቅልጽምን ስለዝኾነት።

እዚ ማለት ከኣ ንሕና ኤርትራውያን፤ ንኹርዓሉን ንሕበነሉን ታሪኽ ከምዘለና ዘጠራጥር ከምዘይኮነ፤ እዚ ታሪኽ'ዚ ከኣ ዝምህረና ኣገዳሲ ጉዳይ እውን ከምዘሎ ኣይረሳዕናን ክንርስዕ'ውን ኣንኸእልን ኢና ማለት እዩ። ካብ ታሪኽና ብዙሕኳ ንመሃር እንተኾና፤ እቲ ቀንዲ ክንወስዶ ዝግባኣና ትምህርቲ ግን ንሕና ኤርትራውያን ኣብ ክሊ ኤርትራዊ ሃገራዊነት ኣብ እንዳስለሉ እዋን ቅያ እንሰርሕ፤ ካብ ኤርትራዊ ሃገራዊነት ፈልከት ክንብል ወይ ንዑኡ ኣብ ዋጋ ዕዳጋ ከነእትዎ እንከለና ድማ ብዙሓት ዕድላት ዘምልጡና ህዝቢ ምዃን ተማሂርና ክንከውን ይግባኣና እንተበኩ ካብ ሓቂ ዝረሓቐ ኣዘራርባ ኣይመስለንን። ርሑቕ ከይከድና ድማ ምስጢር ዓወት ሃገራዊ ሓርነታዊ ቃልስናን ምውሓስ ሃገራዊ ልዑላውነትናን፤ ኤርትራዊ ሃገራዊነትን እቲ ኣብኡ ዝተመሰረተ ሃገራዊ ሓድነትናን እዩም። ስለዝኾነ ድማ እብዚ ሎሚ ሃገራዊ ክብርና ንምምላስ እነክይዶ ቃልሲ ምእንቲ ክንዕውት፤ ብዙሕ መስዋእቲ ዝተኸፈሎ ሃገራዊ ሓድነትና ዓቂብና ነቲ ናይ ትማሊ ታሪኽና ምድጋም ከምዘድልየና ዘጠራጥር ኣይኮነን። እቲ ሓቂ ንሱ እንከሎ ግን ኣብ ዝሓለፉ ሓደገት ዓመታት፤ ብዝተፈላለዩ ምኽንያታት፤ ብፍላጥ ይኹን ወይ'ውን ብዘይፍላጥ፣ ነቶም መሰረት ሃገራዊ ሓድነትና ዝኸርኩሉን ታሪኽ ገድልና ዘጸልሙን ተርእዮታት ብዝግባእ ክንብድህ ጸኒሕን ክንብል ኣይከኣልን እዩ። ሓሶት እንተ ተደጋጊሙ ሓቂ ይመስል ከም ዝበሃል ከኣ ገለ ሓደገት ኤርትራውያን ግዳይ ናይዚ ኣሉታዊ ጎስጋስ ክኾኑ ክኢሎም እዮም። እዚ ክቐየር ኣለዎ።

ሎሚ ድሕሪ ዳርጋ ሰለስተ ዓሰርተ ዓመታት እታ ናይ ወለዶታት ክቡር ህይወት ከፊልና፣ ኣብ 24 ግንቦት 1991 ነጻነታን ልዑላውነታን ዘውሓስናላ ሃገርና፤ ግን ከኣ ጌና ልዑላውነት ህዝባን ግዝኣት ሕግን ማሕበራዊ ፍትሕን ስለዘይተረጋገጹ፣ ሎሚ ኣብ ኣዝዩ ከቢድን ሓደገኛን ፖለቲካውን ማሕበራውን ቁጠባውን ቅልውላው ተሸኪላ ምህላዋን፤ ካብኡ ሓሊፉ'ውን ንህላዌኣን ንቀጻልነታን ዝፈታተኑ ብድሆታትን ሓደጋታትን ኣብ ልዕሊኣ የንጸላልዉ ምህላዎም ኩላትና እንፈልጦ ሓቂ እዩ። እዚ ድማ ንሕና ኤርትራውያን ጥራይ ዘይኮነ፣ ካባና ሓሊፊ'ውን ኩሉ ናይ ርሑቕን ናይ ቀረባን ተዓዛቢ ዝፈልጦ ሓቂ ስለዝኾነ ብዛዕብኡ ምዝራብ ኣድላይነት የብሉን። የብሉን ጥራይ ዘይኮነ ሎሚ ንኤርትራውያን ሃገርና ኣብ ከምዚ እባ ኣላ ከምቲ እባ ኣላ ኢልካ ምዝራብ

ዳርጋ ንቀባራይ ምርዳእ እዩ ዝኸውን። ብሓጺሩ ድማ ብዛዕባ ሽግራት ምዝራብ ይኣክል። ኣብ ክንዲኡ ግን ብዛዕባ መፍትሒ እስከ ንዛረብ ዝበሃለሉ ግዜ ኢና በጺሕና ኣለና።

ብዛዕባ መፍትሒ ቅድሚ ምዝራብና ግን ብዛዕባ ኣብቲ እንደልዩ መፍትሒ ከብጸሓና ዝኸእል መንገዲ ክንዛረብ ከድልዩና እዩ። መፍትሒ ድማ ካባናን ብኣናን ጥራይ ስለዝኾነ፤ ነብስናን ኣካይዳናን ከይመርመርና ብዛዕባ መፍትሒ ክንዛረብ ንኸእል ኢና ኢልካ ምሕሳብ ብሪኢቶይ ምስ የዋህነት ጥራይ እዩ ክቐጽር ዝኸእል። ሓባእ ቁስሉ ሓባእ ፈውሱ ከም ዝበሃል ድማ ጉዕዞና ክንግምግም፤ ብዛዕባ ጉድለታት ድማ ብግልጺ ክንዛረብ ከድልዩና እዩ። ብሕጻር ዝበለ ኣዘራርባ፤ ንሽግራትናን ንብድሆታት ፊት ንፊት ክንግጠሞም ቁሩባት ክንከውን ይግበኣና ። እንተዘይኮይኑ ግን ካብ ዕንክሊል ክንወጽእ ዘለና ዕድል ኣዝዩ ድሩት ምዃኑ ክንፈልጥ ይግባእ።

ሓዲ ዓቢ ብድፍረት ድማ ክንምልሶ ዝግበኣና ዝመሰለኒ ሕቶ ግን ኣሎ። ንሱ ድማ ከምቲ ኣቐዲሙ ዝተባህለ፤ ትማሊ ትማሊ ኣንጻር ሓያላን ተቐሊስና፤ ቅያ ሰሪሕና ሃገርና ነጻ ዘውጻእና ህዝቢ እንከለና፤ እንታይ ደኣ ወሪዱና ስለዘሎ ኢና ነዚ ኣቲናዮ ዘለና ሃገራዊ ውርደት ንጸውር ዘለናን መስሓቕ ካልኣት ኮይንና ዘለና ኢልና እስከ ንመራመር፤ ንነብስና ኸኣ ንሕተት። ትማሊ ትማሊ፤ ኣብ ግዜ ብረታዊ ቃልሲ ብዝሰራሕናዮ ቅያ ክብርን ኣድናቕትን ናይ ዓለም ከምዘየትረፍና፤ እንተላይ ናይቶም ጸላእትና እንብሎም ዝነበርና፤ ናይ ጅግንነትን ናይ ጽንዓትን ናይ ተወፋይነትን ናይ ሃገራዊ ፍቕርን መዓርግ ብክብሪ ከምዘይተሸለምና፤ ሎሚ ደኣ እንታይ ስለዝወረደና ኢና ኣብዛ ንነብረላ ዘለና ዓለም ኣብ ሓጺር እዋን ክልተ ግዜ ዝተረኣና?

እዚ ሕቶ'ዚ ሕቶ ናይ ነፍሲ ወከፍ ኤርትራዊትን ኤርትራውን ሕቶ ምዃኑ ዘጠራጥር ኣይኮነን ኢሊ እዩ ዝኣምን። ብብመገድና ከኣ ነናትና መልሲ ከምዝህልወና ዝሰሓት ኣይኮነን። እዚ ድማ ኣወንታዊ እኳ እንተኾነ እኹል ግን ኣይኮነን። እዚ ማለት ድማ እቲ ሕቶ ሓባራዊ ሕቶ ስለዝኾነ ሓዲ ሓባራዊ መልሲ እዩ ዘድልዩና ዘሎ ማለት እዩ እሞ እስከ ዓው ኢልና ነንበይንኻ ምሕሳብ ይኣክል ንበል። ምኽንያቱ ነናትና ሃገር ዘይኮነ ሓንቲ ናይ ኩላትና ሃገር እያ ዘላትና። ኤርትራ ድማ ልክዕ ከም ፍዮሪ ሕብራዊት ትኹን ደኣምበር ሓንቲ ህይወት እዩ ዘለዋ። ሓንቲ ናይ ፍዮሪ ተኸሊ ብህይወታ እንተልያ ቦቶም ዝተዓደለቶም ሕብርታታ ትምዕርግ፡ ህይወት እንተዘየልዩዋ ድማ ቆጽልታታ ይረገፉ፤ እቶም ሕብርታታ'ውን ይሃሱ እሞ ኣማሰይኡ ድማ ይረገፉ፡ ድሕሪ ቁሩብ ግዜ ድማ እታ ተኸሊ ባዕላ እውን ትወድቅ። ሃገር ድማ ልክዕ ከም ተኸሊ እያ፤ ቀጻሊ ክንክን ከኣ የድልያ። እዚ ክንክን እዚ ድማ ነቲ ንሳ ዝቐመትሉ ዓንዲ፡ ማለት ኤርትራዊ ሃገራውነት ምኹስካሰን ከም ብሌን ዓይንና ምሕላውን እምበር ካልእ ምስጢር የብሉን።

እስከ እምበኣር ኣብታ ቀንዲ እንታይ እዩ ወሪዱና ትብል ሕቶ ንመለስ። ትማሊዶ ኣይኮነን ብሓዲ ኮይንናን ብሓዲ ድምጺ ባዕዳዊ መግዛእቲ ክኸትም ኣለዎ ምስ በልና ነቲ ብቁጽሪ ዕስራ ዕጽፍና፡ ብኣጽዋር ድማ ኣዝዩ ዝበልጸና ጸላኢ ካብ መሬትና ሓግሒግና ጸራሪግና ዘውጻእናዩ? እሞ ኸኣ ኣብ መብዛሕቲኡ እዋን ብገዛእ ኣጽዋሩ። ንሱዶ ኣይነበረን ናይ ትማሊ ናይ ሓርነታዊ ቃልሲ ታሪኽና? እቲ መልሲ ብሓንቲ ቃል ሓዲ ኮይንካ እምቢ ንባዕዳዊ መግዛእቲ ምባል እዩ ኔሩ። ዝኸፈልና ከፊልና ከኣ ተዓዊትና። ሎሚ ድማ ትኸፋእ ትጸብቕ፤ ናትና እንብላን ኣብ ዓለም እንጽዋዓላን ሃገር ኣላትና፤ ሓርነት መስርሕ ስለዝኾነ ድማ እቲ ዝተረፈ ንምምላእ እነሆ ንቃለስ ኣለና።

ወረ ብቅድሚኡኸ መግዛእቲ እንግሊዝን ሃይለ ስላሰን ተመሻጢሮም ንሃገርና ኣብ ክልተ ክመቐልዎ ዝኣለምዎ ሽርሒ እቶም ናይቲ እዋን እቲ ወለዶ ኣይንፈላለን ስለዝበለዶ ኣይኮነን እቲ ውዲት ዝፈሸለ እሞ ኤርትራ ሓንቲ ሃገር፤ ህዝባ ድማ ሓዲ ህዝቢ ኮይናም ዝቐጸሉ። እቲ ወለዶ እቲ ከምኡ እንተዘይገብር ኔሩ፡ እቲ ድሒሩ ዝተባረሰ ሰውራ ምተሓሰበዶ ኔሩ? እንድዲ። ንሕና ድማ ሎሚ ገሌና ኢትዮጵያውያን ገሌና ድማ ሱዳናውያን

ኮይንና ምሃለና ኔርና። ኤርትራ ጥራይ ዘይኮነት ድማ ቀርኒ ኣፍትሪቃ እውን መልከዓ ተቐይሩ ምሃለው ኔሩ። እቲ ውዲት እቲ ግን ሳላ ጀጋኑ ቀዳሞት ወለድና ደኣ ፈሺሉ እምበር ዘይግበር ወይ ድማ ኣብ ካልእ ከባቢታት ናይ ዓለም ዘይተገብረ እንተመሰሉሉና የዋህነት እዩ። እነሆ እንዶ ልዕሊ 50 ሚልዮን ዝኸውን፤ ወረ ኸኣ ሓደ ቋንቋ ዝዛረብ ህዝቢ ኩርዲስታን ኣብ እንታይ ዓይነታት ይነበር ከምዘሎ ንጌኦ ኣለና። ግዜ ምጥፋእ ከይከውን እምበር ናይ ፍልስጤምን ካልኣት ኣብነታት እውን ከንጠቕስ ምኻኣልና ኔርና ግን ኣብ ጉዳይና ንመለስ።።

እሞ ሕጂ ደኣ ስለምንታይ ኢና ብሓደ ኮይንና ነቲ ቅድሚ ሕጂ ዝተደግመ ታሪኽና እንደገና ዘይንደግም እሞ ሕጊ ኣልባነት ይኣክል፤ ከኸትም ኣለዎ ኢልና ንሃገርና ኣብ ከንዲ ብሰብ ብሕጊ ትግዛእ ሃገር ዘይንገብራ? ንል መገዲ ገዲፍና ከም ደቂ ሓንቲ ሃገር ሓደ ኮይንና እንተ ተላዒልና፤ ዝግግተና ሓይሊ ምሃለውዶ ኔሩ። እቲ መልሲ ኣብ ናይ ትማሊ ታሪኽና ኣሎ። ናይ ትማሊ ታሪኽና ድማ ባዕሉ ህያው ምስክር እዩ። ቅድሚ ሎሚ ዝተፈተነ መድሃኒት ካብ ምውሳድ ሰጋእ ዘብለና እንታይ ኮን ይኸውን? ብሪኢቶይ ነታ ምስጢር ዓወትናን ህላዌናን ዝኾነት ሓድነትና ብግቡእ ስለዘይዓቀብና እምበር ካልእ ምኽንያት የልቦን ዝብል እምነት እዩ ዘለኒ። ንሃገራዊ ራእይን መንነትን ሓድነትን መሰረቱን ፍልስፍናንን ዘይገበረ ደንብ ተቐውሞ ድማ ህዝቢ ከዕስልን ከበራብርን ከለዓዕልን ኣይክእልን እዩ። እዚ ካብ ኮነ ድማ፤ ይውሓዱ ይብዝሑ፡ ገለ ኤርትራውያን፤ ኣብ ናይ ተስፋ ምቕራጽ ስሚዒኢት ክኣትዉን ግዳይ ኣዕነውቲ ዝንባሌታት ክኾኑን ክገርመና ኣይግበኣን እዩ። ነዚ ግዝያዊ ናይ ተስፋ ምቕራጽ ስምዒት ግን ተስፋ ዝመልስ ኣካይዳ እንተደኣ ኣተኣታቲና ብቐሊሉ ክንስዕር ከም እንኸእል ዋላ ንሓንቲ ደቐኛ ክንጠራጠር የብልናን። ንሱ ድማ ግደፍ ሎሚ ድሕሪ ጅግንነታዊ ሓርነታዊ ቃልስን ታሪኻዊ ዓወትን፤ ቀደም እውን ኣብ ሓምሳታት ተፈቲኑ ኣይተዓወተን።

እምበኣር ሎሚ ካብ ዝተፈላለዩ ኩርናዓት ናይ ዓለም መጺና ኣብዚ ኣብ ክሊ ሃገራዊ ራእይን ኤርትራዊ ሃገራውነት ተኣኪብና ዘለና፤ ውድብ መሳርሒ ደኣምበር ዕላማ ከምዘይኮነ ብግብሪ ንምርኣይ፤ ናይ ሓደ ዓመት ጽዑቕ ዘተን ክትዓትን ድሕሪ ምክያድ፤ ዝፈላልየና ራእይ ይኹን ዕላማ፤ ወይ'ውን ስትራቴጂ ዘይምህላዉ ኣብ ናይ ሓባር ዕግበት ምስ በጻሕና፤ ከምኡ ካብ ኮነ ድማ ነንበይንና ኮይና ንቐጽለሉ ኣብነት ይኹን ምኽንያት የለን ኢልና ብምእማን፤ ንዝዝነበርናሉ ውድብ ይኹን ማሕበር ኣፍሪስና ሓደ ሃገራዊ ራእይን ቃናን ትሕዝቶን ዘለዎ፤ ሰፊሕ ህዝባዊ መሰረትን ክህልዎ ዝኸእል ሓያል ውደባ፤ ውድብ ንበሎ ምንቅስቓስ ንበሎ ብዘየገድስ፤ ንክንምስርት ነቲ ንዳርጋ ሓደ ዓመት ዝቐጸለ ናይ ሓባር ስራሕ ኣብ መደምደምትኡ ከነብጽሖን፤ ነዚ ዘለናዮ መድረኽን ብድሆታቱን ዝበቐዕ ሓያልን ድልዱልን ውድብ ምምስራትና ንህዝብና ብወግዒ ክንእውጅ፤ እዚ ሓድሽ ውዳብ'ዚ ዝቐመሉ ራእይን መትከላትን፤ ዝመሓደረሉ ሕግን ስርዓትን ከነጽድቕ፤ ኣብ ሃገርና ክቐውም እንደልዮ ቅዋማውን ዲሞክራሲያውን ምሕደራ ክውን ምእንቲ ክኸውን ከዐውተና ዝኸእል ስትራቴጂ ክቅይስ ብቐዓት ዘለዎ መሪሕነት ድማ ብዲሞክራሲያዊ ኣገባብ ንክንመርጽን እዩ።

ብዛዕባ እዚ ጉባኤኛታት ብዕምቀት ክዝትዩሎምን ክካታዓሎምን ተባሂሎም ኣብ መንጎና ብዝርከቡ ኪላታት ዝተዳለዉ ዝርዝር ንድፍታት ቐሪቦም ስለዘለዉ ካብዚ ንላዕሊ ኣብ ዝርዝር ምኻድ ኣየድልን እዩ። ንመደምደታ ክኸውን ግን ብዛዕባ ነዚ መስራቲ ጉባኤና ኣብ እነካይደሉ ዘለና እሞን ኣብ ቅድሜና ተገቲርም ዝረኣዩ ዘለዉ ብድሆታትን ዕድላትን ቅሩብ ክዛረብ እሞ መድረኽ ንዋናታቱ ክገድፍ።

እዚ መስራቲ ጉባኤ'ዚ ኣብ ኣዝዩ ፍሉይ ታሪኻዊ ኩነታት ይካየድ ምህላዉ ፍሉይ ኣጉዳስነት ይህቦ።

ቀዳማይ፤ ዋላኳ ኩሉ ኤርትራዊ ዝፈልጦ ሓቂ ስለዝኾነ ኣብ ዝርዝር ኣቲኻ ምዝራብ ዘይድልዮ እንተኾነ፤ ብሕጽር ዝበለ ግን ሃገርና ሎሚ ድሕሪ ዳርጋ ሰላሳ ዓመት ናይ ሃገራዊ ናጽነት ጌና ብዘይ ሕግን ስርዓትን ክትመሓዳር ምጽናሓን ምህላዎን ኣብ ዘሰዓቦ ከቢድ ፖለቲካውን ማሕበረ ቁጠባውን ቅልውላው ምህላዎ እዩ።

እዚ ዝነግረና ነገር እንተልዩ ድማ፤ ግዜ ምብኻን ገዲፋን ኣብ ዕላማን ኣብ ዕላማ ጥራይን ከነትኩር ከምዘለና እዩ።

ካልኣይ፤ ምስቲ ቀዳማይ ዝዛመድ ኮይኑ ብሰንኪ እቲ ኣብ ደንበ ተቐውሞ ንኣያሎ ዓመታት ሰፊኑን ዝጸነሐን ዘሎን ፈላላዩ ፖለቲካን ናይ ሓባር ራእይ ዘይምህላውን፤ ንመጻኢ ኤርትራን ንኣድነት ህዝቢ ኤርትራ ዝፈታተኑ ተርእዮታት በትን በትን ዝቐልቀሉሉ ዘለዉ እዮን ምዃኑ እዩ።

ሳልሳይ፤ ስለዝጸልወና ብደረጃ ዞባ ቀርኒ ኣፍሪቃ እንተ ርኢና፤ ዋላኳ ድሕሪ እቲ ህዝቢ ኤርትራ ብታሕጓስን ብተሰፋን ዝተቐበሎ ስምምዕ ሰላም ኤርትራን ኢትዮጵያን፤ እቲ ህዝቢ ኤርትራ ዝተጸበዮ ንቡር ኣይመለስ ደኣምበር፤ ዋላኳ ኣብ ዞባና መልክዑ ዝቐየረ ናይ ዘይምርግጋእ ሓደጋታት የንጸላልዉ እነትሃለዉ፤ እቲ ብሰንኪ ኩነታት ናይ ወራር ዶ እንታይ መይዶ ዝብል ምስምስ ምብቕዑ፤ ንገዛእ ርእሱ ሓደ ኣወንታዊ ክስተት ምዃኑ፤ በቲ ኣብ ኤርትራ ዝቐልቀል ዘሎ ህዝባዊ ምንቅስቃስ ክንሪኦ ንክእል ኢና። ኣብ ርእሲኡ ኸኣ ምልዓል ናይቲ ኣብ ልዕሊ ኤርትራ ተበይኑ ዝነበረ ኣህጉራዊ እገዳ፤ ነቲ ስርዓት ሓደ ካብቶም ክሳብ ሎሚ ኣካይድኡ ምክኑይ ንምምምሳል ክምዝምዝም ዝጸነሑ መመኸነይታታት ነፊጉዎ፤ ንህዝባዊ እምቢታ ድማ ዝሓሸ ኩነታት ፈጠሩሉስ፤ ድሮ'ውን ምልክታት ንርኢ ኣብ ዘለናሉ መድረኽ ኣቲና ምህላውና እዩ።

ኣብ መደምደምታ፤ ንሕና እቶም ክሳብ ትማሊ ኣባላት ናይተን ሎሚ ህላዌኤን ዘብቀዕ፤ ማለት ዘየለዎ ውድባትን ማሕበራትን ዝነበርና፤ መቃለሲ ክኾናና ኢልና ዝመሰረትናየን ትካላትና ኣፍሪስና ሓደ ሓድሽ፤ ንጹር ሃገራዊ ራእይ ዝውንን፤ ሰፊሕ ህዝባዊ መሰረት ክህልዎ ዝክእል ውዳብ ክንምስርት ኣለና ዝብል ታሪኻዊ ውሳኔ ቅድሚ ምውሳኔና፤ ኣብ መሰርሕ ምድላው ካብ ዝተዛረብናሎምን ናይ ሓባር ርድኢት ከኣ ዘጥረናሎም፤ ነዚ መሰራቲ ጉባኤዚ ድማ መበገሲ ባይታ ክኾኑና ይክእሉ እዮም ካብ ዝብል እምነት ተበጊሶ ገለ ገለ ነጥብታት ክጠቐስ፡

1. ብሰንኪ እቲ ንኣስታት 30 ዓመታት ዝቐጸለን ዘሎን ዘይንቡር ምሕደራን ካልኣት ርቓሒታትን እቲ ንኣማእት ዘመናት ዝቐጸረ ኤርትራዊ ስነት መሰረት ዝገበረ፤ ኣብ ክሊ ሃገራዊ ሓርነታዊ ቃልሲ ድማ ኣብ ዝለዓለ ጥርዙ ዝበጸሐን ኤርትራዊ ሃገራዊ መንነትን ንዑኡ መሰረት ዝገበረ ሃገራዊ ሓድነትን ኣብ ፈተና ከእትዉ ዝህቅኑ ተረዮታት ይቐልቀሉ ምህላዎምን እዚ ብእዋኑ እንተዘይተበደሁ ድማ ንለውጢ ዕንቅፋት ይከውን ጥራይ ዘይኮነ፤ ብዓብዩ እውን ንህላዌ ሃገር ዓቢ ሓደጋ ምዃኑ ናይ ሓባር ኣረዳዳ ዘለና ምዃኑ ምርኣይ፡
2. እቲ ምእንቲ ልዕልና ህዝብን ግዝኣት ሕግን ዝካየድ ቃልሲ ፍትሓዊ እኳ እንተኾነ፤ ብዘይ ንጹር ሃገራዊ ራእይን ሃገራዊ ሓድነትን ናይ ዓወት ስትራተጅን ኣብቲ እንደልዮ መዕለቢኡ ክበጽሕ ስለዘይክእል፤ እዚ ሓድነት'ዚ ድማ መሰረቱን ዝቐመሉ ዓንድን ኤርትራዊ ሃገራዊ መንነትን ስለዝኾነ፤ ነዚ መንነትዚ ዝፈታተኑ ተርእዮታት ክንብድሆምን ክንቃለሶምን ሓላፍነት ከምዘለና ምርዳእ፡
3. እቲ እንቃለሰሉ ዘለና ምርግጋጽ ህዝባዊ ልዑላውነት ንጹር ራእይን፤ ዓወት ዘረጋግጽ ናይ ቃልሲ ስትራጂ ምቕያስ ኣድላዩ ምኻኑ ድሕሪ ምርኣይ፤ ካብኡ ብምብጋስ ድማ ፍሉይነት ናይዚ ዘለናዮ ናይ ቃልሲ ምዕራፍ ብግቡእ ምልላይ። እዚ ማለት ድማ ከምቲ ኣቐዲሙ ዝተባህለ ውሽጥን ግዳምን ዘራኽብ ድልድል ምህናጽን ህዝባዊ ምልዓል ዝረጋገጸሉ ስትራተጂ ምቕያስን ኣድላዩ ምዃኑ ምእማን። ብኸልእ ኣዘራርባ፤ ናይ ቃልሲና ዕላማ ናይ ለውጢ ኩነታት ምፍጣርን ሰላማውን ኣሳታፍን ናይ መሰጋገሪ ምውሓስ ጥራይ ምዃኑ ብንጹር ምእማን፤ እዚ ንክረጋገጽ ድማ ኩሉም ኣብ ሓድነት ኤርትራን ህዝባን ኣድላይነት ለውጥን ዝኣምኑ ኤርትራውያን፤ ፖለቲካውን ኣይድዮለጂካውን ድሕረባይትኣም ወይ ዝንባሌኣም ብዘየገድስ ብሓባር ክቃለሱ

ዘኸእሎም ባይታ ምፍጣር ከምዝግባኣና ምእማን። እዚ ማለት ድማ ዘይእየናዊ ፖለቲካዊ ፍልልያት ኣወንዚፍካ ለውጢ ንምርግጋጽ ብሓባር ምቅላስ ማለት እዩ።

4. ኣብ ውሽጢ ሃገር ኮይኖም ብስቱር ምስ ዝቃለሱ ናይ ለውጢ ሓይልታት ናይ መራኸቢ ድልድል ምፍጣር፣ ምስኡ ብሓባር ብምስራሕ ኣብ ውሽጢ ሃገር ስሩዕ ህዝባዊ ምልዓል ንምፍጣር ዝዓለመ ስትራቴጂ ምቕያስ ኣብ ቀዳማይ ኣጀንዳ ምስራዕ፤
5. ራእይና ልዑላውነት ሕዝቢ ዝረጋገጸላ፣ ልዕልና ሕጊ ዝነግሰላ፣ ብቅዋም እትመሓደር ኤርትራ ክውን ምግባር ኮይኑ ናይ ቃልሲ ስትራቴጂ ግን ነዞም ዝስዕቡ ተማላላእቲ ዝኾኑ ናይ ቃልሲ ምዕራፋት ብንጹር ከለልን ክፈልን ይግባእ። ንሶም ድማ ምርግጋጽ ለውጢ፣ ምውሓስ ኣሳታፍን ሰላማውን ናይ መሰጋገሪ መድረኽ፣ ምትካል ቅዋማውን ዲሞክራሲያውን መንግስቲ ኢልና ንፈልዮም። ነፍሲ ወከፍ ምዕራፍ ድማ ነናቱ ናውትን ስትራቴጂን የድልዮ። ካብዚ ብምብጋስ ድማ ኣብዚ ዘለናሉ መድረኽ፣ መድረኽ ናይ ቀዳማይ ምዕራፍ ብምጅኑ ዜጋታት ይኹኑ ፖለቲካዊ ሓይልታት ኣብ ናይ ፖለቲካን ናይ ኣይድዮሎጂን ፍልልያት ወይ ኣብ ካልእ ምስ ናይ ስልጣን ቁሩቁስ ዝተሓሓዙ ጉዳያት ዝጽመዱሉ ዘይኮነ ንህዝባዊ ምንቅስቓስ ዝሕግዝ ኣሳታፊ ፖለቲካዊ ባይታ ምፍጣር ዝድለየሉ እዋን እዩ ዝብል ናይ ሓባር እምነት ከምዘለና ምርኣይ። ግደ ናይቲ ኣብ ግዳም ኮይኑ ዝቃለስ ዘሎ ህዝብን ውድባቱን ማሕበራቱን ናይ ሜድያ ትካላቱን ከኣ ኣካል ናይቲ ኣብ ውሽጢ ሃገር ዝካየድ ቃልስን ደገፍቱን ደኣምበር መታካእትኡ ወይ ካብኡ ነጹልካ ክረኤ ዝኸእል ከምዘይኮነ ብንጹር ኣሚኑ፤ ብኡኡ መስረት ከምዝቃለስ ምግባር፤
6. ሓይልታት ምክልኻልን ጸጥታን ኤርትራ፤ ንህላዌ ኤርትራን ንልዑላውነታን ከቢድ ዋጋ ዝኸፈሉን ገናውን ዝከፍሉ ዘለዉ ኣካል ህዝቢ ብምጅናም ኣብዚ ታሪኻዊ ምዕራፍዚ ኣብ ጎኒ ህዝብን ሃገርን ክስለፉ ብግልጽን ብቐጻልን ምጽዋዕ፤
7. እዞም ውድባትናን ማሕበራትናን ኣፍሪስና ብውልቀ ኣባልነት ጥራይ እንጽምበሮ ሓደ ሰፊሕ ህዝባዊ መሰረት ክህልዎ ዝኸእል ዘለዎ ውድብ ንምምስራት ዝተሰማዕና ዜጋታት ካብዚ ናይ ሓባር ርድኢት እዚ ብምግባስ ብምሉእ ድልየትናን ብብውልቅና ዝመጸእና ምጅና ምንጻር።

ጽን ኢልኩም ስለዝሰማዕኩምኒ የቐየለይ
 ዓወት ንተቓላሳይ ህዝቢ ኤርትራ
 ክብርን ዝክርን ንስውኣትና
 ዕውት ጉባኤ ይግበረልና
 ጽን ኢልኩም ስለዝሰማዕኩምኒ ከኣ የቐንየለይ
 ሱሌማን ኣ/ ሑሴን

መስራቲ ጉባኤና ብዓወት ክዛዘም ዘሎና ትምኒት



- ዝኸበርኩምን ዝኸበርኩንን ኣባላት መሪሕነት ሰዲህኤ
- ዝኸበርኩምን ዝኸበርኩንን ኣባላት መሪሕነት መድረኽ ንሃገራዊ ዘተ
- ዝኸበርኩምን ዝኸበርኩንን ኣባላት መሪሕነት ኤ.ም.ንፍትሒ
- ዝኸበርኩምን ዝኸበርኩንን ኣባላት ተክኒካል ኮሚቴ
- ዝኸበርኩምን ዝኸበርኩንን ኣባላት መስራቲ ጉባኤ ብሓበራ ።

ብመጀመርያ ምወቕ ሃገራዊ ሰላምታይ ተቐብሉ ። ቀጸለ ከኣ ነዚ ብዓይነቱን ስፍሐቱን ፍሉይ ዝኾነ መስራቲ ጉባኤና ንምግባእ ግዜኡምን ጉልበቶምን ኣወፍዮም ክዉን ዝገበሩ፣ ኣባላት መስጋገሪ ኣወሃሃዲት መሪሕነት፣ ተክኒካል ኮሚቴን፣ ናይ ሰነድ ኮሚቴን፣ ሓጻይት ኮሚቴን ምስጋናይ ክገልጽ እፈቱ ።

ዝኸበርኩምን ዝኸበርኩንን

ተቓላሳይ ህዝቢ ኤርትራ ድሕሪ ነዊሕ ዝኾነ ፖለቲካውን ብረታውን ተጋድሎ ሰፍ ዘይብል ከቢድ መስዋእቲ ጀጋኑ ደቁ ብምውፋይ፣ ንሓይልታት መግዛቲ ኢትዮጵያ ጸራሪጉ ነጻነትን ልዑላውነት ሃገርና ኤርትራን ኣረጋጊጹ ። እንተኾነ ግን ህዝብና ዘይተጸበዮ ጻማ ተጋድሎኡ ብህግደፍ ተጨውዮ፣ ስልጣን ህዝቢ ንበይኑ ገቢቱ፣ ዝተኸተሎ ፍሉይ ጨካን ኣረሚናውን ባርባርያውን ግፍዕን ዓመጽን፣ ንፍልሰት ህዝብና ቀንዲ መንቀሊን ጠንቁን ድኣ ኮነ። ኤርትራዊ መንነት ንምጥፋእ ብሓፈሻ፣ ብፍላይ ድማ ነቲ ተካኢን ሰረት ቀጸሊ ወለዶ ዝኾነ መንእሰይ ሃገርና ተበታቲኑ ናብ ሰደት ብጃምላ ከምዘምርሕ ከኣ ገበሮ ። ጠንቅን ውጺኢትን ናይዚ ኩሉ ከኣ ሃገር ደቃ ስኢና ባዲማ ትርከብ ። ሎሚ ነቲ ብሰፍ ዘይብል ዋጋ መስዋእቲ ጀጋኑ ዝተረጋገጸ ነጻነትና ኮነ ልዑላውነትና ብመራሒ መንግስቲ ህግደፍን ተኸተልቱን ኣብ ዋጋ ዕዳጋ አትዮ፣ ንግዝአት መሬታዊ ሓድነት ኤርትራ ዝህድድ ናይ ክቢ ወስታታት ሰፊኑዎ ይርከብ።

እቲ ኣብ መፋርቕ 2018 ብናህሪ ተጀሚሩ ክቕጽል ዝጸንሐ ኣብ መንጎ ኤርትራን ኢትዮጵያን ናይ ሰላም ስቱር ክባታት'ውን እንተኾነ፣ ንህዝቢ ኤርትራ ኣብ ገዛእ ሃገራዊ ጉዳይ ተዓዛቢ ጥራሕ ዘይከኣል፣ ውሳኔ ተሳታፍነት

መሰሉ ብምሉኡ ተሓራሙዎ ይርከብ ። ጉዳይ ልዑላውነት ሃገርን፣ መጻኢ ዕድል መንገድ ወለዶ ህዝቢ ኤርትራ በቲ ህዝቢ ዘይወከሎ ጉጅላዊ ሰርዓት፣ ብፍላይ ከአ ብናይ ኢሳያስ በይናዊ ውሳኔ ጥራሕ ክውሰን ምርአይ ፣ ኢሳያስ ክሳብ ክንደይ ኣብ ልዕሊ ህዝቢ ኤርትራ ንዕቅታ ከምዘለዎ ንምግማት ዘሸግር ኣይመስለናን። እዚ ስምምዕ'ዚ ዘግሃዶ ዓቢ ጉዳይ ግን ፣ እቲ ንዘመናት ዝተዓቕሂ ጥጁእ ተንኮላት ኢሳያስ ናብ ቃልዕ መድረኽ ብግልጺ ምውጽኡ ኢዩ። ካብዚ ሓቂ ብምብጋስ ድማ ኢዩ ኣብ መላእ ዓለም ዝርከብ ኤርትራዊ ናይ ኣፍ ኣርክቡ ኣበጋግሳ መልክዕ ዝሓዘ ጸረ ምልኪ ዝኾነ ይእክል ዝብል ድምጺ ማዕበል ከበግስ ዝተገደደ። ንሕና ንመስርሕ ሰላም ተጸረርቱ ኣይኮናን ። ምሉእ ናይ ህዝቢ ኣፍልጦን ደገፍን ዘለዎ ኣብ ግሉጽነት ዝተሞርኮሰ ኣሳታፊ መስርሕ ክኸውን ግን ብመትከል ንድግፎ። ብዋጋ ህዝብን ሃገርን፣ ንልዑላውነት ኤርትራ ኣብ ዋጋ ዕዳጋ ዘውርድ ስምምዓት ኣትሪርና ንነጽጎን ንኹንናን።
ዝኸበርኩምን ዝኸበርክንን

ስርዓት ኢሳያስ ን27 ዓመታት ንህዝቢ ኤርትራ ከም ድላዩ ክውምጡቑን ክረግጽን ከሎ ሓያልን በሊሕን ስለዝኾነ ዘይኮነስ፣ ብሓደ ወገን ህዝብና ደረት ኣልቦ ዝኾነ እምንቶ ኣብ ልዕሊኡ ስለዘሕደረ፣ ብካልእ ሸነኽ ከአ እቶም ንፍትሕን ደሞክራሲያዊ መሰልን ንምርግጋጽ ክንቃለስ ዝጸናሕናን ዘሎናን ተቐውምቱ፣ ኣወዳድባና ኮነ ቀዳምነታትና ኣብ ምልላይን ፣ በቲ ንዕኡ ክገጥም ዝግብኡ ደረጃን ኣገባብን ዝመዓራረ ዘይምግግምና ኢዩ ። ብርግጽ ኣኼባታትን ጉባኤታትን ዘይተኻየደ ኣይኮነን። ይኹን'ምበር ገሊኡ ኣብ ምዝሃም ጉባኤታቱ ዝፍንጣሕ፣ ገሊኡ ከአ ጉባኤታቱ ዛዚሙ ኣብ ጉዕዞታቱ ተፈሓፊሑ ዝዳኸም ብምዃኑ ህዝብና ልቡ ረጊኡኡ ክዓሰሎ ኣይከአለን። ንሕና ደለይቲ ፍትሒ እቲ ዝግበየ ሓይልና ሓድነትና ኢዩ ። ምልካዊ ስርዓት ግን ንዓና ፋሕ ከብል ዝወስዶ ስጉምታት ዝሓየለ ምዃኑ ከነለሊ ይግብኣና።

ካብዚ መሪር ሓቂ'ዚ ብምብጋስ፣ ንሕሉፍ ናይ ስምረትን ዘተታትን ተመኩሮ ኣብ ግምት ብምእታው፣ ከም ሰባት መጠን ንዘጋጥመና ኩሉ ዓይነት ብድሆታት ኣብ ውሽጢ ሕቕፋፎ ዝሰመረ ሕብረትና ብምፍታሕ፣ ተስፋን ኣብነትን መጻኢ ወለዶታትና ክንከውን ዘለኒ ተስፋን ባህግን ወሰን የብሉን።

ኤርትራዊ ፍታሕ ኩሉ ዓቕሚታትን ክእለትን ትሕዝቶን ህዝቢ ኤርትራ ተወሃሂዱ፣ እቲ በብናቱ ፋሕ ኢሉ ብጫሌዳታት ዝኸይድ ዘሎ ፍኑው ዘይተማእከለ ጉዕዞ ከአ ተኣሪሙ፣ ኣብ ክሊ ዚሰመረ ኤርትራዊ ሃገራዊ መስርሕ ተጠርኒፉ ከድምዕ ከምዝኸእል ንኣምን።

ካብዚ ብምብጋስ ድማ ኢና ንሕና እዞም ሰለስተ ኣካላት ፣ ንሕሉፍ ሕጽረታትናን ድኽመታትናን ብምግምጋም ፣ ኣተሓሳስባና ኮነ ኣገባብ ኣቀላልሳና ብምቕጽጽ፣ ዝነበረና ሰልፊ ኮነ ምንቅስቃስ፣ ኣፍሪስና ኣብ ሓደ ንህዝቢ ዘሓይልን ዘገልግልን፣ ልዕሊ ኩሉ ከአ ንሃገራዊ ጉዳይ ቀዳምነት ሂሱ ዝርእን፣ ጥርኑፍን ዝተወሃሃደን ሓደን ስሙርን ሃገራዊ ውዳብ ክንምስርት ዝወሰና።

መሰራቲ ጉባኤና ኣብ ጉዕዞ ሃገራዊ ሓርነት ኤርትራ፣ ኣወንታዊ ጽልዎን ተራን ሓዙ ፈላሚ ስጉምቱ ክጅምርን፣ ንኹሉ ደላይ ፍትሕን ንመላእ ህዝቢ ኤርትራን ተስፋ ዝህብ ስጉምቲ ስለዝኾነ ዓቢ ናይ ብሰራት መልእኽቲ ከምዘማሓላልፍ ኣይንጠራጠርን። ኤርትራውያን ሎሚ በጺሕናዮ ዘለና እዞን፣ ንዝነበረ ሕሉፍ ኣልዒልካ ክሲን ሕሜታን ከተካይድ ፣ ሕድሕድካ ከአ ኣብ ምብልላዕ ክትኣቱ ዘፍቅድ ሃለዎትን ዕድልን ከቶ የብልናን። ዘለናዮ ሃዋሁው ናይ ምህላውን ዘይምህላውን ሕቶ ዘለዕል ኮይኑ፣ ንሰብኣዊ ክብርና ከም ህዝቢ፣ ንልዑላውነትና ከአ ከም ሃገር ንምውሓስ፣ ናብ ኣዝዩ ሓያል ሓርነታዊ መኸተ ክንኣቱ ዘገድድ ክውንነት ኢና ኣቲና ዘለና። ነዚ ኣዝዩ ተሃዋሲን ሓደገኛ ዝኾነ መድረኽ ብኹሉ ኣማሊኡ ዘግጥም ብልሃት፣ ናይ ኩሎም ሃገርም ከድሕኑ ዝተዓጥቁ ደቂ ሃገር፣ ኩሉ ሓቆፍ(All Inclusive) ዝኾነ፣ ጽኑዕን ቅኑዕን ጥርኑፍ ውደባን ስርርዕን ብደረጃ ሃገር ክህልወና መድረኻዊ ግድንን ግዴታን ስለዝኾነ በዚ ኣጋጣሚ ንኹሎም ደቂ ሃገር መጻዋዕታይ የቕርብ።

አብ መደምደምታ ፣ ናይ ሓባር መስራቲ ጉባኤና ብዓወት ክዛዘም ዘሎና ትምኒት ብምግላጽ፣ ካብዚ ጉባኤ እዚ ተመሪጹ ዝወጸእ መሪሕነት ነቲ ካብ ህዝብና ዝግበረሉ ትጽቢት ዘማልእ፣ ንናይ ዉጹዕ ህዝብና ባህግታትን ድልዎታትን ሓቀኛ መሳርሒ ኮይኑ ዘገልግል፣ ኦርጅናን ኣብነትን ብምዃን ከኣ ታሪኻዊን ኣወንታዊን እጅሙ ዝጻወት ክኸውን ዘለና እምነትን ትጽቢትን ልዑል እዩ።

ጽን ኢልኩም ስለ ዝሰማዕኹሙኒ ክብረት ይሃበለይ ።

ዓወት ንህዝቢ ኤርትራ !!!

ዘልኣለማዊ ዝኸሪ ንጀጋኑ ስዉኣትና !!!

ጽጉዮውሃንስ ኪዳነ

24 ነሐሰ 2019

ቃል ደገፍ ንዋዕላ ንቕሎ ኣዴታት



አቶ ሓምድ ድራር ብ23.08.2019

ንሓድነት ንዲሞክራሲያዊ ለውጢ ወኪሉ ኣብ መኽፈቲ ዋዕላ ንቕሎ ኣዴታት ንምድሓን ህዝብን ሃገርን እዚ ዝስዕብ ቃል ደገፍ ኣንቢቡ።

ዝኸበርክን ኣዳለውቲ ዋዕላ!

ዝኸበርክን ኣባላት ንቕሎ ኣዴታት ንምድሓን ህዝብን ሃገርን!

ዝኸበርኩም ኣሕዋት ኤርትራዊያን ደለይቲ ፍትሒ!

ኩቡራት ዑዱማት!

ንካልአይ ጊዜ ምሳኹም ሓቢረ አካል ንጥፈታት ዋዕላኹም ክኸውን ዕድል ብምርካባይ ካብ ምጥን ንላዕሊ ሓበንን ደስታን ይስማዓኒ።

ኣብ ታሪኽ ቃልሲ ህዝቢ ኤርትራ፡ ኤርትራዊት ጓልኣንሰይቲ፣ ብሓፈሻ፣ ኣዴታት ከኣ ብፍላይ ዓቢ ተራ ከምዚ ተጻወታ ማህደረ ታሪኽና ኣግሊሑ ይሕብር። ግዴ ኤርትራዊት ጓልኣንሰይቲ ኣብ ናጽነት ኤርትራን ምሕራራን ጥራሕ ዝተሓጸረ ዘይኮነስ፡ ወላ ኣብ ድሕሪ ናጽነት ንልዕላውነት ሃገር ዝፈታትን ኩነታት ምስ ተፈጥረ `ወን፡ ተራኣን ሃገራዊ ጉባኣተን ንምምላእ ኣብ ምክልኻል ሃገር ብጅግንነት ብምምካት፡ ምስ ኣሕዋተን እዚ ዘይበሃል መስዋእቲ ኸፊለን እየን።

ስለዚ ናይ ሎሚ ዘበን ንቕሎ ኣዴታት ንምድሓን ህዝብን ሃገርን፡ መቐጸልታ ናይቲ ታሪኽዊ ኤርትራዊ ቅያታትና ምዃኑ ዝዘንጋዕ ኣይኮነን። ሰላ ኤርትራዊት ጓልኣንሰይቲ ኣካል ሰውራና ኮይና፡ ተዓዊትናን ናጽነትና ክንጭብጥ ብቐዕናን። ሎሚ ኡዉን ብዘይ እዚ ተበግሶ ንቕሎ ኣዴታት ንምድሓን ህዝብን ሃገርን፡ ሃገርና ካብ ኣርዑት ህግደፍ ተገላጊላ ጎደና ዲሞክራሲን ሰላምን ክትሕዝ ዘበድ እዩ።

ከምቲ ኣቐዲመ ዝበልኩዎ፡ ኣነ እንሆ ዕድል ገይሬ ንካልአይ ግዜ ኣብ ከምዚ ብናይ ኣዴታት ዕድመ ዝተጻውዑ ዋዕላ እሳተፍ እየ አለኹ። ኣብቲ ቀዳማይ፡ ማለት ኣብ ዘሓለፈ ወርሒ መጋቢት ምስ ካልኣዬ ኮይነ፡ ንሰልፊ ዲሞክራሲ ህዝቢ ኤርትራ ወኪለ ተሳቲፊ ነይረ። ሎሚ ግን ንሰልስተ ውድባት ወኪለ እሳተፍ እየ ዘለኹ ማለት፡ ኤርትራዊ ምንቅስቓስ ንፍትሒ፣ መድረኽ ንሃገራዊ ዘተን ሰልፊ ዲሞክራሲ ህዝቢ ኤርትራን እዮም።

እዞም ሰለስተ ሃገራዊያን ዲሞክራሲያዊያን ሓይሊታት፡ ኣብዛ ሰዓት`ዛ ካብዚ ተኣኪብናሉ ዘሎና ኣድራሽ ብዘሕ ኣብዘይርሕቕ ቦታ፡ ሓድነታዊን መስራትን ጎባኤአም ኣብ ምክፋት ይርከቡ። ድሕሪ ንውሕ ዘተን ብቐረባ ምስራሕ፡ ነቲ እና በአሰ ይኸይድ ዘሎ ኩነታት ህዝብን ሃገርን፡ ብናተይ ናይ በይነይ ወይ ናትካን ናይ በይንኻን መደብ ዕዮ፡ ነታ ሃገር፡ ናብ ንቡርን ሰላምን ከነምረሓ ዘይከአል ምዃኑ ብምዕጋብ፡ ሓደ ውድብ መስራትካ ኢድን ጋንታን ኩንካ ክትዕወት ትኸእል ዝብል ዕግበት ብምብጻሕ፡ ሕጂ ኣብዛ ሰዓት`ዛ ናይተን ሰለስተ ውድባት ጎባኤ ክጋባእ ግድን ኮይኑ ማለት እዩ።

ካብ ዝሓልፈ ተምክሮታትና ከም ተቓውሞ ኣብ ግምት ብምእታው ከኣ፡ ናይ ሎሚ ሓድነት ናይዘን ሰለስተ ውድባትና ብጽሒተይን ምቕሊተይን ሃቡና ዘይኮነ፡ ነፍሲ-ወከፍ ኣባል ሰለስቱኣን ሸነኻት ብውድባዊ ድሕሪ ባይቶኡእና ተሓበና፡ ግን ኣባልነቱን ተሳተፉኡን ኣብ`ዚ ጎባኤ`ዚ ይኹን ወይ ብዓቢኡ ኣባልነቱ ኣ ሰልፊ ብወልቁ ከምዚውሰን እዩ ተገይሩ። ነፍሲ ወከፍ ኣባል ንነፍሱ ወኪሉ እዩ ኣብ ጎባኤ ይሳተፍ ዘሎ ማለት እዩ።

እዚ ጥራሕ ዘይኮነስ፡ ሰልስቱአም ወገናት ንውድባቶም ድሕሪ ምፍራስ፡ ኣብ ሰደት ኩንካ ሰልፊ ወይ ንጹር፡ ንውሑዳት ዝሓቆፍ ኣይዲዮሎጂካዊ ውዳቤ ምምስራት ናይዚ መድርኽ ቅዳምነት ኮይኑ ስለዘይተረኸበ፡ ኩሉ ኤርትራዊ ብዘይ ኣፈላላይ ኣብዚ መድረኽ እዚ ከዓስሎ ዝኸእል ውድብ ከምስረት እዩ እቲ ዝተበጽሐ ስምምዕ። ሓቂ እዩ ሰልፊታት ምምስራት ኣዝዩ ኣድላዪ ምዃኑ ዝከሓድ ኣይኮነን። ግን ድሕሪ ምውዳቕ ስርዓት ህግደፍን ምስ ህዝቢኻ ተሓዊስካ ናይ ጽባሕ ዕዮ ገዛ ምዃኑን ኣብ ምርዳእ ስለተብጽሐ እሞ፡ ከምዚ ሓዲሽ ኣገባብ ኣድላዪ ኮይኑ ተረኺቡ ማለት እዩ።

መልእኸተይ ቅድሚ ምጥቕላል፡ ንሕና ኣዞም ሰለስተ ኣብ ጎባኤ ተጻምቢርና ዘሎና፡ ብንቕሎ ኣዴታት ይግበር ዘሎ ንተቓውምቲ ውድባትና ናብ ሓደ ንምምጻእ ዝግለመ ተበጎሶ ክድንፍዕን ናብ ሸቶኡ ክበጽሕን ዓቢ ተስፋ ንገብር። ብወገና ኸኣ ዓቕምና ዘፍቅዶ ንምዕዋቱ ተራና ክንጻወት ድሉዎት ምዃኑ በዚ ኣጋጣሚ`ዚ ክሕብር ፈቁድላይ።

ከምቲ ደጊመ ደጋጊመ ዘበልኩዎ፡ ኣብ ጎባኤ ሰለዘለና፡ ኣብ ናይ ጽባሕን ድሕሪኡን ዘሎ ነጥፊታት እዚ ዋዕላ`ዚ ክንህሉ ብዘይምኽኣልና ይቕሬታ ኣሓትት።

ምሉእ ዓውት ንዋዕላ ንቕሎ ኣዴታት ንምድሓን ህዝብን ሃገርን!

ዓውት ንድሚክራሲያዊ ቃልሲና!

ወድቕት ንገባቲ ስርዓት ኣስምራ!

ጽን ኢልኩም ስለዝሰምዓኹኒን ዕድል ስለዝተዋህብኩን እምስግን!

ይቕንዩለይ!

23.08.2019

ፍራንክፈርት- ሃገረ ጀርመን

ሓዲ መስከረም መዓልቲ ሃገራዊ ሓበን



ሎሚ ዕለት 1 መስከረም መበል 58 ዓመት ምጅማር ብረታዊ ተጋድሎ ንነጻነት ክብርን ሓብነንን ህዝቢ ኤርትራ እዩ። ኣህጉራዊ ሕብረተ ሰብ ዓለም ንጠለብን ጸዋዒትን፡ ድሌትን ባህግን ነጻነት ህዝቢ ኤርትራ ቆላሕታ ነፊጉ፡ ጸማም እዝኒ ሂቡ ዝኸደሉ መዋእል ህዝብና ንክብሩን መሰሉን ንምርግጋጽ ብ1 መስከረም 1961 ብመሪሕ ጅግና ሓሚድ እድሪስ ዓዋተ ኣንጻር መግዛእትን ጭቆናን ብረታዊ ተጋድሎ ኣዊጁ።

ብዝተፈላልዩ ዓቕምን ብቅዓትን ኤርትራውያን ዝተኸፈለ ከቢድ መስዋእቲ ብረታዊ ተጋድሎ ንነጻነት 30 ዓመት፡ መላእ ኤርትራ ንባዕዳዊ ወታሃደራዊ ጸላኢ ሰዒሩ ብ24 ግንቦት 1991 ነጻነት ዘረጋገጸ መሰረት'ዩ ዝነበረ።

ብሓቂ መላኺ ስርዓት ህግዲፍ ንድሌት ባህግን መጻኢ ተስፋታት ህዝቢ ኤርትራ ዘይውክልን ዘየንጸባርቕን ፡ ንህንጻት ሃገር ዲሞክራሲያዊ መንግስታዊ ምሕደራ ከውሕስን ዘይከኣለ፡ ተሳትፎ ዜጋታት ኣብ ህንጻት ሃገር ንሓደጋ ዘምርሕ ፖሊሲ ዝተኸተለ ብፍላይ ከኣ ንመንእሰይን መጻኢ ወለዶ ኤርትራ ንስደት፡ ንጥፍኣት ሞት ዝደፋፍእን ዝዓደመን ቅዲ ምሕደራ መላኺ ስርዓት ህግዲፍ ንጸድፊ መሪሕዎ።

ህዝቢ ኤርትራ ግን ንምሕደራ መላኺ ስርዓት ህግዲፍ ኢዱ ኣጣሚሩ ክዕዘብ ኣይመረጸን፡ እንታይ ደኣ ንኩነን ስርዓት ህግዲፍ ብቅሉዕን ብግሁድን፡ ኣብ ውሽጢ ይኹን ኣብ ስደት ፊት ንፊት ክገጥሞ ቆራጽ ውሳኔ ብምውሳድ ነቐለ፡ ኣብ መወዳእታ ንተበግሶ "ይኣክል" ዝወለደ፡ ብዝለዓለ ኣብ ዝተፈላዩ ኤርትራዊ መራኸቢ ብዙሓት ዝተዘርግሐ ንወከልቲ ተላኣኸቲ ሰዓብቲ ሚኒስተራት ህግዲፍ ራዕድ ፍርሕን ዘሕደረ ጸዋዒት ህዝቢ ኤርትራ፡ ሓድነት ንዲሞክራሲያዊ ለውጢ መስራቲ ዕዉት ጉባኤ ሰለስተ ውድባት፡ ንብረታዊ ተጋድሎ ህዝቢ ኤርትራ መበል 58 ዓመት ኣንጻፋይ'ሉ ዝተቀበለሉ ውሳኔ'ውን'ዩ።

- መድረኽ ንሃገራዊ ዘተ
- ዲሞክራሲያዊ ምንቅስቃስ ንፍትሒ
- ሰዲህኤ

ኣብ መትከል እምነትን ባሕቲ መስከረም መሰረት ዝገበረ፡ንነጻነትን ሓርነትን፡ ኣብ ቅዋም ዝተሰረተ፡ ማሕበራዊ ፍትሒ፡ ዲሞክራሲያዊ ምሕደራ፡ ልዕልውነት ሕጊ ዘውሕስ፡ ንባህግን ድለኢትን ህዝቢ ኤርትራ ዘንጸባርቕ ቀዳምነት ብምሃብን፡ ንምልካዊ ስርዓት ህግዲፍ ብምእላይ ሓድነት ህዝባን መሬታን ዘረጋገጸት ኤርትራ ኣብ ነጻነት፡ማዕርነት፡ፍትሒ፡ ዘትከለ ሃገራዊ ዕላም'ዩ።

ክሳብ ውድቕት ምልካዊ ስርዓት ኣስመራ ከኣ ቃልስና ቀጸሊ'ዩ።

ሓድነት ንዲሞክራሲያዊ ለውጢ

”ጊላስ ሓጋዚአ እንተረኽበት መጥላን ትሓብእ” !



መዋእል ሓሊፉ ሃይማኖታዊ ትካላት ብሓፈሻ፡ ብፍላይ ካቶሊካዊት ቤተክርስቲያን ኣብ ህዝብን ዘለወን ሓላፍነት ብብቕዓትን ትካላዊ ኣሰራርሓን፡ ኣብ ትሕቲ ባዕዳዊ መግዛእቲ ከይተረፈ ምስቲ ኩሉ ዘጋጥም ዝነበረ ዕንቅፋት እኹል ኣስተዋጽኦ ገይረን’የን ክበሃል ዘይከኣል ኣይኮነን።

- ኣብ ኤርትራ ካብ ዝነበራ ዓውደ ትምህርቲ ካቶሊካዊት ቤተ ክርስቲያን ”ካምቦሪ”፡
- ወንጌላዊት ቤተ ክርስቲያን ”ወንጌላዊት” ቤት ትምህርቲ፡
- ኦርቶዶክሳዊት ቤተ ክርስቲያን ” እንዳ ማርያም”
- መስጊድ ቤት ትምህርቲ ”መሓድ” ቤት ትምህርቲ ጃልያን፡ ብውሑዱ ክጥቀስ ይከኣል።

እዚ ተጠቂሱ ዘሎ ከም ኣብነት ክጥቀስ ዝኸእል ሓፈሻዊ ንመረዳኢታ ኮይኑ፡ ኣብዩ ቦትኡ ንኡስ ከተማታትን ዓድታትን ዝተዘርገሐ ዓውደ ትምህርቲ ፍልጠት፡ ትካል ሃይማኖታት ኤርትራ ብዓቕኑን ዓይነቱን መወዳደርቲ ኣይነበሮን ክበሃል ይከኣል። እቶም ቀዳሞት መማህራን ኤርትራ ክሳብ ኣብ ኣሜሪካዊ ዩኒቨርሲቲ ባይሩት ከይደም ዝተማህሩ ኣቦታት እንተኾነ ካብ’ዘን ዝተጠቐሳ ቤት ትምህርትታት መባእታዊ ፍልጠት ዝቀሰሙ ምንባሮም ብሂወቶም ካብ ዘለዉ ዝምስክርዎ ሓቂ’ዩ።

ዝገርም ነገር እንተነበረ ከኣ፡ እዘን ቤት ትምህርትታት ሃማኖታውያን ትካላት፡ ፍልጠን ንዘደሊ ኤርትራዊ ዜጋ ዓሌቱ፡ሃይማኖቱ፡ ጾትኡ ብዘየገድስ ክፍት ዕድል ምንባሩ’ዩ። እዚ ዕድል ዝህብ ብምንባሩ ከኣ ኤርትራውያን ዜጋታት ንደቆም ኣብ’ቲ ንመጻኢ ዕድሎም ከድምዕሉ ዝብልዎ ትምህርቲ ይሰድዎም ነበሩ። እዚ ማለት ኣብ ትምህርቲ ዓረብ ጃልያ ክስርትያን ይምሃሩ ምንባሮም፡ ኣብ ካብምቦሪ፡ እንዳምርያም፡ ወንጌላዊት ከኣ እምነት እስላምና ዘለዎም ዜጋታት ኤርትራ ይመሃሩ ምንባሮም ዝኸሪ ትማሊ’ዩ። ኩሉ ተደማሚሩ ኣብ ኤርትራ ንዕብዮቱን ስልጣኑን፡ ንሓርነቱን ነጻነቱን፡ መሰሉን ክብረቱን ከማዕዱ ኤርትራዊ መን ምዃኑ ክፈልጥ፡ ምስ መግዛእቲ ዝተተኣታተወ ሕብረ ምጣነ ሃብታዊ ምዕባላ ኣነጻጺሩ ከለሊ ንቅሓት ኣስኒቕዎ እዩ።

እዚ ጥራሕ መዓስ ኮይኑ ኣብ ኤርትራ እዘን ሃማኖታውያን ትካላት ኣብ ረድኤትን ማእከል ክንክን ጥዕና ዝነበረ ዝርጋሐን ቀሊል ዓቕምን ክእለትን ከም ዘየነበረ ህዝቢ ኤርትራ ዝምስክሮ’ዩ። ተወሳኺ ሎሚ መበገሲ’ዚ ኣርእስቲ ኮይኑ ዘሎ ኣብ ልዕሊ ካቶሊካዊ ቤተ ክርስቲያን ዝፍጸም ዘሎ ግፍዕታት መላኺ ጉጅለ ህግዲፍ ንረዲኤትን፡ ማእከል ክንክን ጥዕና መደበራት ዝምልከት’ዩ። ካቶሊካዊት ቤተ ክርስቲያን ንእተካይዶ ትካላት ክንዮ እምነት፡ ክንዮ ዓሌትን፡ጾታን ምዃኑ ንባዕሎም እቶም ምስ መላኺ ስርዓት ኮይኖም ሎሚ ተጻብኦታት

ዝፈጥሩ ዘለዉ እንተስ ባዕሎም ወይ ከኣ ካብ ኣቦታቶምን ጀሚርካ ኣባላት ስድራ ቤቶም ዝተኻፈለዎን ቅዱስ ዕላም ምንባሩ'ዩ። ብፍላይ ከኣ ምልካዊ ስርዓት ሕግዲፍ ይትረፍ ኣብ ደረጃ መንግስቲ በጺሑስ ኣብ ሜዳ መዋእል ብረታዊ ተጋድሎ እንተኾነ ብኣካል ዝተሳተፉ ካህናት፡ ኣቕሸሸቲ፡ሼካት ሓሊፍዎስ እዚ ዘይብሃል ንዘበርክትዎ ሓገዛት ግሊጡ ወሲዱ'ዩ፡ክሳብ ሕጂ'ውን ኣሉ ዘይብሃልን ዘይንግቕ ሓገዛት ግሊጡ ንረብሑ ዘውዕሎ ዘሎ ምዃኑ ምንጭታት ይሕብሩ።

ነዚ ብዝምልከት ብጭብጢ መጽናዕታዊ ጽሑፋት ብኣባ ተወልደመድህን ጸጋይ ዝቀረበ ጽሑፍ፡ "ድጊ ግፉዓት" ትብል መጽሓፍ ምንጪ ሓገዛት ካቶሊካዊት ቤተ ክርስቲያን ይኹን ዘይመንግስታውያን ትካላት ኣብ ኤርትራ እንታይ ምንባሩ ብዓቕኑን ተገሊጹ ቀሪቡ እዩ።

ሎሚ ሎሚ ከእ ኣብ ኤርትራ ብስንኪ ምሕደራን ፖሊሲ ምልካዊ ስርዓት ሕግዲፍ ህዝብና ዝሓልፎ ዘሎ ስቓይን መከራን ኣብ ኩሉ መዳይ መነባብሮ፡ ጥዕና፡ ዝተረፎ ዘይብሉ፡ ዝነትዐት ማይ ዓይኒ መድሃኒት ትካላት ክንክን ጥዕና ካቶሊካዊት ቤተ ክርስቲያን ክዳጹን ጠበናጁ ሓዙ ክጓዩይ ንኣዳም ገረሞ ዘብል'ዩ።

ምልካዊ ስርዓት ሕግዲፍ ብዘሰንኪ ፍሸለት ዲፕሎማሲያዊ ዝምድናታቱን ወጻኢ ጉዳይ ፖሊሲታትን ዘምጽኦ ሽግራት ኣብ ዝባን ህዝብና ክንጸባርቕ ዝተራእየ ብፍላይ ኣብ ክንክን ጥዕና ንኣባላት ክይተረፈ በዚ መስመር ሃይማኖታዊት ትካላት ኣቢሉ ዝኸሰበ ዝምድናታት ኣቢሉ ንወጻኢ ክልእኽ ምጽንሑ'ውን ይግለጽን'ዩ።

"ጊላስ ሓጋዚኣ እንተረኸበት መጥሓን ትሓብእ" ከም ዝበሃል ህዝቢ ኤርትራ ብህግዲፍ ተበዲሉ ተገፊዑ፡ ተጨቕኑ ሰብ ሕልና ተረኪቦም ኣብ ልዕሊ ህዝቦም ዝወረደ ግፍዒ ኣደራዕ ሓላፍነት ተሰኪሞም ሽግር ንምፍታሕ ንምቅላል ንምሕጋዝን፡ ብዘይ ገለ ክፍሊት ደኺምና ከይበሉ ላዕሊ ታሕቲ ክብሉ ከሰላስልዎ ዝጸንሑ፡ እንትርፎ መስቀሎም ወታሃደር ይኹን ኣጽዋር ዘይብሎም ሃይማኖታዊ ትካል ብሰራዊት ህግዲፍ ተኸቢቦም ትካላቶም ክምንዘዑን ክምንጠሉን፡ ከይዱ ከይዱ ከኣ ህዝብና ካብ ዝኸፈእ ንዝኸፍኦ ጸገማት ዘቃልዕ፡ ንሕማም ርእሲ ትኸውን መድሃኒት ኣስፕሪን ዘይብሉ ስርዓት፡ ነዚ ዝኣክል ትካላት ብዝተጸብኦ ዓጽይዎ ይርከብ። ምሕደራ መላኺ ስርዓት ሕግዲፍ ብቅንኣት ረዲኤታዊ ስርሓት ካቶሊካዊት ቤተ ክርስቲያን ኤርትራ፡ ርእሰ ምትእምማን ኣጥፊኡ፡ ኩሉ ብሕማም ዝሳቕ ብዘይካ ኣብ'ቲ ዝተማልኦ ኣገልግሎት መድሃኒት ዘይወሃቦን ዘይብሉ ትካላቱ ክሳቕን ክቅንዦን ገይርዎ ኣሎ።

ሕብረተ ሰብ ዓለም ንተግባራት ሕግዲፍ ጋሻ'ኳ እንተዘይኮነስ ወግሐ ጸብሐ ኣንጻር ህዝብን ሃገርን ዘካይዶ ዘሎ ዘየቐርጽ ግፍዕታት ትዕዝብትታቶም ወሲዶም ኣገብ ካብ ምባል ዓዲ ኣይወዓሉን። ኣብ ወጻኢ ዝርከብ ህዝብና'ውን ኣብ'ዚ ንህባዊ ኣገልግሎት ክነጥፍ ዝጸንሐ ትካላት ዝተወስደ ስጉምቲ ዘርኣዮ ቁጠዐን ነድር ኣብ መራኸቢ ብዙሓት ብዙሕ ተባሂሉን ይበሃልን ኣሎ።

ዘለኣለማዊ ክብርን ዝኸርን ስውኣትና
ዜናን ሓበሬታን ሰዲህኤ

